

جہادِ شام کے اسباق

فضيلة الشيخ ايمن الظواهري

کا بیان

فَلْنُقَاتِلْهُمْ بُنْيَانًا مَرصُوصًا

مقدمہ اور حواشی کے ساتھ

مترجم: مولانا عمار خان



جہادِ شام کے اسباق

[فضیلۃ الشیخ ایمن الظواہری کا بیان]

فَلَنُقَاتِلَهُمْ بُنْيَانًا مَّرْصُوصًا

[مقدمہ اور حواشی کے ساتھ]

مترجم: مولانا عمار خان

ادارہ حطین

بِسْمِ اللّٰهِ الرَّحْمٰنِ الرَّحِیْمِ

﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًّا كَانَهُمْ بُنْيَانٌ مَّرْصُورٌ﴾ [الصف: ۴]

”حقیقت یہ ہے کہ اللہ ان لوگوں سے محبت کرتا ہے جو اس کے راستے میں اس طرح صف بنا کر لڑتے ہیں جیسے وہ سیسہ پلائی ہوئی عمارت ہوں۔“

فہرست

- ۶..... مقدمہ: جہادِ شام کے اسباق
- ۱۱..... پس آؤ! ہم سیدہ پلائی ہوئی دیوار بن کر ان دشمنانِ دین کے خلاف لڑیں
- ۱۳..... [شام کا جہاد دفاعی جہاد ہے]
- ۱۳..... [شام کا جہاد پوری امت کا جہاد ہے، نہ کہ صرف شامی مسلمانوں کا جہاد ہے]
- ۱۴..... [عہد اور بیعت شریعت کا سنگین معاملہ ہے]
- ۱۵..... [الدولۃ الاسلامیہ کی طرف سے بیعت کے ساتھ کھلو اڑ]
- ۱۶..... [مجاہدین کے مطلوب اوصاف]
- ۱۷..... [ہم ہر جگہ اتحاد کی دعوت دیتے ہیں]
- ۱۷..... [تنظیم قاعدۃ الجہاد کی دستبرداری کی دو بنیادی شرائط]
- ۱۸..... [’القاعدہ‘ اتحاد کی راہ میں رکاوٹ نہیں]
- ۱۹..... [شام میں ’القاعدہ‘ کا مثبت کردار، جبکہ اس کے خلاف ہونے والی سازش]
- ۲۰..... [فک الارتباط کا فتنہ اور اس کے لیے جھوٹی تاویلات]
- ۲۱..... [امت کی سطح پر بڑا اتحاد]
- ۲۱..... [اہل جہاد کا باہمی تعلق محبت و نصرت، نہ کہ دھونس، دھمکی اور نزاع و سختی]
- ۲۲..... [شام سے ’القاعدہ‘ کو نکالنا، آخری شامی مجاہد تک کو نکالنے کا منصوبہ ہے]
- ۲۳..... [بیعت توڑنا حرام ہے، جبکہ شام کے جہاد میں بیعت توڑنا عام ہے]
- ۲۴..... [شریعت کے احکام سے روگردانی کی نحوست]

- [ہم ملا محمد عمر رحمۃ اللہ علیہ اور ملا اختر منصور رحمۃ اللہ علیہ کی در سگاہ کے تربیت یافتہ ہیں، جو وفا اور اعلیٰ اخلاق کا درس دیتی ہے] ۲۶
- [ہمارے اخلاق اور ہمارے مخالفین کے اخلاق کا موازنہ، شاعر مقنع کندی کے اشعار میں] ۲۷
- [باہمی قتل و قتال کا منصوبہ] ۲۸
- [شام کیوں امت مسلمہ کے مصائب سے لا تعلق ہوتا جا رہا ہے] ۲۹
- [ہم چاہتے ہیں کہ دشمنانِ دین کے مقابلے میں پوری امت ایک صف بن جائے] ۳۲

مقدمہ

جہادِ شام کے اسباق

الحمد لله والصلوة والسلام على رسول الله، وبعد

دنیا میں انسان کے عمل کی درستگی دو امور پر موقوف ہے: ایک اس کا ارادہ اور دوسرا اس کا فہم۔ اگر اس کا ارادہ فاسد ہو یا فہم ناقص ہو تو دونوں صورتوں میں اس کا عمل کامیاب نہ ہو گا۔ ہم تو مسلمان ہیں تو ہمارے لیے تو ہمارا دین مشعلِ راہ ہے۔ ہم اس کے پابند ہیں کہ اپنے ہر دنیوی معاملے میں اپنے دین کی طرف رجوع کریں اور جانیں کہ اس معاملے میں ہم سے ہمارے رب اور ہمارے رسول ﷺ نے کیا طلب فرمایا ہے۔ اگر ہماری نیت خالص ہوئی، اس میں کھوٹ نہ ہو اور دوسری طرف ہم نے دین کی تعلیم کو ٹھیک جانا اور اپنی واقعاتی دنیا میں اس کی صحیح تطبیق کو سمجھ لیا تو ہمارا عمل... دنیا اور آخرت دونوں اعتبار سے... کامیاب ٹھہرے گا۔ بصورتِ دیگر نہ ہم دنیا کے رہیں گے اور نہ آخرت کے۔

جہاد جب دینِ اسلام کی چوٹی ہے تو اس کا معاملہ اسی قدر حساس بھی ہے۔ جہاد میں سب سے اہم نیت ہے کہ جہاد اسی جنگ کو کہتے ہیں جو خالص اللہ کی رضا کے لیے کی جائے اور اس اخلاص کی شرط ہے کہ جہاد وہی جنگ ہے جو کسی شخص یا گروہ کی بالادستی یا ملک و سلطنت کے حصول کے لیے نہ ہو، بلکہ وہ اعلائے کلمۃ اللہ، دینِ اسلام کے غلبے اور شریعتِ اسلامیہ کے نفاذ کے لیے ہو۔

جہاد کی کامیابی کی دوسری اہم ترین بات یہ ہے کہ جہاد اللہ اور اس کے رسول ﷺ کی تعلیمات کے مطابق ہو، نہ کہ انسانی خود ساختہ مصلحتوں کے مطابق ہو۔ دوست و دشمن کی پہچان اور پھر دوست و دشمن کے ساتھ تعامل کا پیمانہ اللہ اور اس کے رسول ﷺ کے ہاتھ میں ہو، نہ کہ اسے کسی شخص یا گروہ کے ہاتھ میں دے دیا جائے کہ وہ اپنی ذاتی اغراض اور مصالح دیکھ کر دوستی اور دشمنی کا فیصلہ کرے اور پھر جنگ کے لیے اپنی مرضی سے اصول طے کرے۔

یہ وہ دو امور ہیں جو عام جنگ کو جہاد سے جدا کرتے ہیں۔ ہم دیکھ رہے ہیں کہ آج مسلمانوں کی مغلوبیت کے دور میں جہاں جہاں جہاد کی صدا بلند ہو رہی ہے اور میدان گرم ہو رہے ہیں، مغرب اور دنیا کی بالادست کفری اقوام وہاں وہاں اس مقدس جہاد کو عام دنیوی جنگ میں تبدیل کرنے کی کوشش میں ہیں۔ وہ یہ جانتے ہیں کہ مسلمان ضرور اپنی آزادی کے لیے میدان میں اتریں گے اور اپنے دین، اپنے شرف اور اپنے حقوق کے لیے ضرور جنگ کریں گے، تو اس جنگ کو جہاد میں بدلنے سے روکنا مغرب کا بنیادی ہدف ہے، تاکہ مسلمان حقیقی معنوں میں کفر کی بالادستی سے آزاد نہ ہو جائیں اور اسلام اپنی حقیقی روح کے ساتھ دنیا میں غالب نہ ہو جائے۔

ہم بطور امت، پچھلی صدی کے ابتدائی نصف میں دھوکہ کھا چکے ہیں، جب مغرب کی طرف سے تقسیم کی ہوئی مسلم دنیا ظاہر میں آزادی کے مرحلے سے گزری، لیکن وہ حقیقی آزادی نہ تھی، بلکہ چہروں کی تبدیلی تھی۔ ہم پہلے مغرب کے براہ راست غلام تھے تو اس کے بعد مغرب کے مقامی غلاموں کے غلام ہو گئے، لیکن نہ مسلمان آزاد ہوا اور نہ ہی اسلام آزاد ہوا۔

آج جب مسلمان دوبارہ سے میدان میں اتر رہے ہیں تو ایک مرتبہ پھر مغرب مسلمانوں کو فریب میں مبتلا کرنا چاہتا ہے، اور اس دفعہ مزید خطرناک صورت سے دوچار کرنا چاہتا ہے۔ انیسویں صدی کے نصف میں تو اکثر ممالک کو سیاسی جدوجہد کے ذریعے نام نہاد 'آزادی' دی گئی تھی، اور مسلمان جلد سمجھ گئے کہ چونکہ ہم نے قوت اور جنگ سے مغرب کو شکست نہیں دی ہے اور مغرب کے تسلط کو اپنے ملکوں میں نہیں توڑا ہے تو اس لیے ہم آزاد نہیں ہو سکے۔ لیکن اس دفعہ جنگ اور قوت کا مظاہرہ ہونے کے بعد مغرب کی سازش ہے کہ وہ مسلمانوں کو جال میں پھنسا دے اور ہزاروں قربانیاں دینے کے بعد بھی بالآخر مسلمان مغرب کی غلامی سے نہ نکل سکیں۔

اس کی سب سے تازہ اور مغرب کی نگاہ میں کامیاب ترین مثال حالیہ 'شامی انقلاب' ہے۔ ۲۰۱۱ء سے ایران کے پروردہ نصیری حاکم 'بشار الاسد' کے خلاف مسلمانوں نے جدوجہد شروع کی، جس نے اہل السنۃ پر مظالم کی انتہا کر رکھی تھی۔ دو سال میں یہ جدوجہد عملی جہاد میں تبدیل ہو گئی اور دنیا بھر سے مجاہدین اس جہاد میں شریک ہونے کے لیے پہنچ گئے۔ مجاہدین کی مختلف جماعتیں میدان میں اتریں، اور 'القاعدہ' سب سے مضبوط جماعت بن کر ابھری۔ اس وقت 'الدولۃ الاسلامیۃ عراق' نے شام میں دخل اندازی کی، جس پر القاعدہ کے امیر شیخ ایمن الظواہری... جو ان کے بھی امیر تھے... نے انھیں منع کیا کہ وہ خود کو عراق تک محدود رکھیں۔ لیکن انھوں نے امیر کا حکم نہ مانا اور عہد شکنی کی۔ اس پر شیخ ایمن الظواہری کی امارت میں القاعدہ نے ان سے برائت کر لی۔ پھر اس گروہ نے بزعیم خود 'خلافت' کا بھی اعلان کر ڈالا، اور اپنے سوا تمام دیگر مجاہدین کے خلاف... اولاً باغی قرار دے کر اور بعداً مرتد کہہ کر... جنگ شروع کر دی، اور ان کے سبب شام میں ایک فتنہ برپا ہو گیا۔ اس موقع پر شامی محاذ پر موجود تمام مجاہدین کی جماعتوں نے مل کر اس فتنے کا مقابلہ کیا اور اسے شام کی زمین سے پاک کر دیا۔ اس کے بعد جب مجاہدین کو قوت ملی تو القاعدہ کی بیعت یافتہ جماعت 'جہد النصرۃ' نے امریکہ کے دباؤ کا بہانہ بنا کر اور شامی مصلحت کا نام دے کر 'القاعدہ' سے اپنی بیعت توڑ ڈالی اور فک الارتباط کا اعلان کر دیا۔ لیکن معاملہ صرف یہاں تک نہیں رکا، بلکہ اس کے بعد اس گروہ نے اتحاد کا بہانہ بنا کر دیگر جہادی جماعتوں اور ان کے افراد کو بزور اپنے ماتحت بنانے کی کوشش شروع کر دی، دیگر جماعتوں کے خلاف باقاعدہ جنگ شروع کر دی اور مجاہدین کو گرفتار کرنا شروع کر دیا۔ یوں ایک نیا فتنہ شام کی زمین پر ابھر پڑا۔ اس عرصے میں مجاہدین نے جس قدر فتوحات حاصل کی تھیں، دشمنانِ دین نے ان داخلی جنگوں کا فائدہ اٹھا کر مفتوحہ علاقے مجاہدین سے واپس چھین لیے، اور مجاہدین شام کے شمال میں ترکی سرحد پر واقع ایک علاقے 'ادلب' میں محصور ہو کر رہ گئے۔ چند سال یوں محصور ہونے کی حالت میں رہتے ہوئے... کہ وہاں بھی 'بیۃ تحریر الشام' کی طرف سے دشمنانِ دین سے زیادہ مخلص مجاہدین پر کریک ڈاؤن کا

سلسلہ جاری رہا... ایک ایک مجاہدین نے جنگ شروع کی اور علاقے فتح کرتے ہوئے دمشق کو فتح کر لیا۔ فتح کا ایک جشن تھا، جس پر ہر سنی کی آنکھ نم تھی، اور دنیا بھر کے مجاہدین اور اہل السنۃ کو امید پیدا ہوئی کہ چلیں، گزشتہ سالوں کی کوتاہیوں کا ازالہ ہونے کا وقت آگیا ہے، اور اگرچہ شامی مجاہدین نے اس راہ میں کئی فتنے دیکھے ہیں، لیکن اب اسلام اور مسلمانوں کی بالادستی کی صبح سابقہ غلطیوں کا کفارہ بن جائے گی۔

لیکن ہر بڑھتے دن کے ساتھ اہل السنۃ کی یہ امید ماند پڑتی گئی اور آہستہ آہستہ اندازہ ہونے لگا کہ ابھی ظلمت کی رات نہیں چھٹی ہے، ابھی کوتاہیوں کا تذکرہ نہیں ہو سکا ہے، ابھی فتنے کی سرکوبی نہیں ہو سکی ہے۔ نئی شامی حکومت نے ایک طرف انقلاب کے وقت کے غلبہ اسلام اور تحکیم شریعت کے نعروں کو پس پشت ڈال کر سیکولر نظام کو رائج کیا اور دوسری طرف امت مسلمہ کے مظلوم مسلمانوں اور دنیا بھر کے مجاہدین سے ولاء و دوستی کا تعلق قائم کرنے کی بجائے امت مسلمہ کے دشمن مغربی طاقتوں اور مسلمانوں پر مسلط خائن حکمرانوں کے ساتھ ان کی اسلام دشمنی میں دوستی کر لی۔ اور پھر انھوں نے مغرب کی شروع کردہ دہشت گردی کی اُس جنگ میں مغرب کا حلیف بنا قبول کر لیا، جو مسلمانوں کے خلاف شروع کی گئی تھی اور جس میں اسلام اور مسلمانوں کے دفاع کے لیے مجاہدین نے جہاد شروع کیا تھا۔

یہ دیکھ کر اندازہ ہوا کہ

- اگر جہاد کرنے والے گروہ کے سر میں یہ بات سما جائے کہ ہر قسم کی دینی مصلحت اس کی ذات سے وابستہ ہو گئی ہے اور اس لیے اب مقصد جنگ اس کی ذاتی بالادستی ہے، تو یہ جہاد میں نیت اور ارادے کی اولین خطا ہوتی ہے۔ یہ خطا کوئی خلافت کا خود کو حقدار کہہ کر کرتا ہے اور کوئی اس سے کم تر دلیل قائم کرتا ہے۔
- پھر یہ خطا اس کے بعد دوران جنگ شریعت کے احکامات کی خلاف ورزی پر مجبور کرتی ہے اور یہ گروہ دیگر مجاہدین کے خلاف متحرک ہو جاتا ہے۔ پھر کسی عہد اور بیعت کے ایفاء کا خیال نہیں رکھا جاتا، بلکہ غدر و خیانت جائز تصور کر لی جاتی ہے۔ پھر ایسا گروہ دیگر مجاہدین کو دھمکانے، گرفتار کرنے، قتل کرنے اور ان کے خلاف جنگ کرنے میں مبتلا ہو جاتا ہے۔ خواہ کوئی گروہ یہ کام ارتداد کا فتویٰ لگا کر کرے، یا کوئی گروہ باغی یا سیاسی قتل کی دلیل سے استشہاد کرے، یا کوئی گروہ وطنی مصلحت کا نام دے کر مہاجرین کو بے دخل کرے۔
- پھر ارادے کی خطا کا ایک اور نتیجہ یہ نکلتا ہے کہ ایسا گروہ اقتدار پر جلدی قابض ہونے کے لیے... اسلام کے موالات و معادات کے احکام کو پس پشت ڈال کر... کفار سے مصالحت پر مجبور ہوتا ہے، انہیں راضی کرنے کے لیے ان کی اطاعت شروع کرتا ہے، تاکہ کفار اسے 'ٹھیکھ' مجاہدین اور اسلام کے 'خالص نئے' کا حامل جان کر دشمن نہ سمجھیں اور ان کے اقتدار پر پہنچنے کی راہ میں رکاوٹ نہ ڈالیں۔

- بالآخر اگر مغربی طاقتیں مطمئن ہو جائیں کہ یہ گروہ اب اسلام کے احکامات اور جہاد کے مبادی سے حقیقتاً تنازل کر چکا ہے، اور اس پر راضی ہے کہ وہ بلاد دست ہو کر مغرب کی بالادستی سے آزاد نہ ہوگا، بلکہ اسی کے دین و امت کی دشمنی سے عمارت منصوبے کو آگے بڑھائے گا، تو وہ ایسے گروہ کو موقع دیتی ہیں۔ اور پھر ان کا اقتدار خود ان لوگوں کے لیے بھی فتنہ کا باعث بن جاتا ہے اور دوسرے مسلمانوں کے لیے بھی فتنہ بن جاتا ہے۔ والعیاذ باللہ۔

ہم اس موقع پر شامی انقلاب میں موجود عبرت کے اسباق اردو دان مسلمانوں اور بالخصوص جہادی تحریکات کے سامنے پیش کرنے کے لیے حکیم امت شیخ ایمن الظواہری کے بیان 'فلنقاتلہم بنیاناً مرصوصاً' کا اردو ترجمہ پیش کر رہے ہیں۔ حکیم امت کا یہ بیان نومبر ۲۰۱۷ء میں نشر ہوا اور اس میں آپ نے شام کے اہل دین اور خاص طور پر مجاہدین کو شام میں موجود فتنوں اور مغربی طاقتوں کی چالوں سے خبردار کیا ہے۔ یہ خطہ برصغیر میں برسر پیکار جہادی تحریکات اور ان کے معاونین و مؤیدین کو جہاد کے صحیح منہج اور اس کے مقابل غلط راستے اور فتنے سے واقفیت دینے کے لیے اہم ہے۔

البتہ اس سے بھی زیادہ اہم بات یہ ہے کہ ہم احکامات اسلام اور جہاد کے درست فہم کو حاصل کرنے والے ہوں۔ کیونکہ ہم میں سے ہر ایک انسان اپنے نفس سے محفوظ نہیں ہے، اور یہ ہوائے نفس انسان کو عقل کے درست استعمال سے روک دیتی ہے اور اس کے سبب انسان درست فہم کے حصول سے محروم ہو جاتا ہے۔ ہم یہ واضح کرتے چلیں کہ ہمارا مقصد مجاہدین کو شریعت کی صحیح واقفیت سے روشناس کرانا اور ان کے آلہ کاروں کے مقابلے میں سب مسلمانوں کو باہم متفق و متحد کرنا ہے، تاکہ ہم جہاد کے ذریعے اسلام کو غالب کرنے والے بن جائیں۔

ہم اللہ سے دعا کرتے ہیں کہ وہ شام کے موجودہ حکام کو اپنی طرف رجوع کی توفیق نصیب فرمائیں، اسلام کے احکام پر خود بھی عمل کرنے اور شامی مسلمانوں کے لیے بھی شریعت کے قوانین کو نافذ کرنے کی توفیق نصیب فرمائیں۔ اللہ تعالیٰ انھیں کفار کی غلامی سے بچائیں کہ جس کا نتیجہ دنیا و آخرت کا خسارہ ہے۔ اللہ تعالیٰ شام کو حقیقی معنوں میں عقردار الاسلام بنادیں، آمین۔

ہمیں اللہ سے امید ہے کہ یہ وقت دور نہ ہوگا، لیکن اس کے لیے کفار اور ان کے آلہ کاروں کی طرف جھکاؤ سے خود کو نکالنا اور واپس دین کے احکامات کی طرف پلٹنا ضروری ہے۔

وآخر دعوانا ان الحمد لله رب العالمین وصلى الله تعالى على نبينا الامين۔

ادارہ حطین

ربیع الاول ۱۴۳۸ھ

فَلَنُقَاتِلَهُمْ بُنْيَانًا مَّرْصُومًا

پس آؤ! ہم سیمہ پلائی ہوئی دیوار بن کر ان دشمنانِ دین کے خلاف لڑیں

بسم الله، والحمد لله، والصلاة والسلام على رسول الله، وآله وصحبه ومن والاه،

تمام مسلمان بھائیوں کو السلام علیکم ورحمۃ اللہ وبرکاتہ

اما بعد!

گزشتہ سال دنیا بھر کے مجاہدین... بالخصوص شام میں تنظیم قاعدۃ الجہاد سے تعلق رکھنے والے مجاہدین... متعدد تغیرات سے دوچار ہوئے۔ مجاہدین کی داخلی صورتِ حال مسلسل بگڑتی گئی، یہاں تک کہ نوبت تفرقے، باہمی چپقلش اور لڑائی تک جا پہنچی۔

’قلب الارتباط‘ کے اعلان کو ایک سال سے زیادہ عرصہ گزر چکا ہے، مگر میں نے اب تک ان مسائل پر گفتگو نہیں کی، کیونکہ سقوطِ حلب کے بعد کے حالات اس کی اجازت نہیں دیتے تھے۔ اس کا یہ مطلب ہر گز نہیں کہ میں، میرے ساتھ مرکزی قیادت میں شامل میرے بھائی اور تنظیم کی دیگر تمام شاخیں روزمرہ کے حالات سے بے خبر یا لا تعلق تھے، بلکہ ہم نے ذرائع ابلاغ میں کشیدگی پیدا کرنے کی بجائے خاموشی اور سنجیدگی کے ساتھ معاملے کی اصلاح کو ترجیح دی۔

ہم نے اپنے بھائیوں کو آگاہ کیا تھا کہ ان کا یہ اقدام، عہد شکنی ہونے کے ساتھ ساتھ، اس وحدت کو بھی وجود میں نہیں لاسکے گا جس کے وہ خواہشمند ہیں، کیونکہ حقیقت میں یہ امریکی دباؤ کے سامنے پسپائی ہے۔ اس سے نہ ہم باری رکے گی، نہ دہشت گردی

’قلب الارتباط‘ کے اعلان سے مراد ۲۸ جولائی ۲۰۱۶ء کو ہونے والا وہ اعلان ہے جس میں ’القاعدہ‘ کی بیعت یافتہ شام کی سب سے بڑی جماعت ’جہیۃ النصرة‘ نے ’القاعدہ‘ سے اپنی بیعت ختم کرنے اور نئی جماعت ’جہیۃ فتح الشام‘ بنانے کا اعلان کیا۔ ’جہیۃ فتح الشام‘ کا دعویٰ تھا کہ انھوں نے یہ کام ’القاعدہ‘ کی قیادت کی اجازت اور ان کے ساتھ تقابلاً ہی کیا ہے اور اس کام کے دوبیادہ دلائل ہیں:

اول دیگر جہادی جماعتوں کے ساتھ القاعدہ کے نام کی وجہ سے اتحاد نہیں ہو رہا، تو یوں اتحاد کی راہ ہموار ہو جائے گی۔

دوم القاعدہ سے قطع تعلق کی بدولت امریکی دباؤ ختم ہو جائے گا۔

بعد ازاں شیخ ابنی الظواہری نے واضح کہا کہ انھوں نے بیعت سے اقالہ نہیں دیا اور وہ اس پر راضی نہیں ہیں کہ بیعت ختم کی جائے، کیونکہ اس میں کسی قسم کی مصلحت نہیں ہے، نہ اس سے اتحاد کی راہ ہموار ہوگی اور نہ امریکی دباؤ کم ہوگا۔ نیز ’جہیۃ‘ کے مجاہدین سے کہا کہ وہ ’القاعدہ‘ کے اوامر کے پابند ہیں، اور دوبارہ اطاعت کی طرف لوٹ آئیں۔ تاہم ’جہیۃ‘ نے انکار کر دیا۔ گویا کھل کر بیعت توڑ ڈالی۔ فتنہ داعش کے بعد، شامی جہاد میں یہ اولین کثرتِ انحراف تھا، جو آگے مزید بڑھتا گیا۔ اس بیان میں بھی شیخ ابنی الظواہری نے آگے چل کر اس موضوع پر بات کی ہے۔ جبکہ اس حوالے سے شیخ سامی العریدی حفظہ اللہ نے اکتوبر ۲۰۱۷ء کے نصف میں ’شہادات حول فک الارتباط بین جہیۃ النصرة (فتح الشام) وتنظیم القاعدة‘ کے نام سے پانچ دستاویزات جاری کیں اور اس میں اس معاملے پر تفصیلی روشنی ڈالی ہے۔ قارئین ان دستاویزات کی طرف رجوع کر سکتے ہیں۔ (ادراہ)

کی فہرست میں شامل کیے جانے کا سلسلہ ختم ہو گا اور نہ وہ دیگر مقاصد حاصل ہوں گے جن کے لیے یہ کمزور دلائل پیش کیے گئے تھے۔

اگر واقعی اس سے اتحاد قائم ہو جاتا تو ہم سب سے پہلے اس کا خیر مقدم کرتے اور ان کے اس اقدام سے درگزر کر جاتے، لیکن انھوں نے محض ایک نیا گروہ تشکیل دیا، جس سے حالات مزید پیچیدہ ہو گئے^۲۔ آج اسی کے نتیجے میں باہمی قتل و قتل، چھاپا مار کارروائیاں، ایک دوسرے کی تاک میں رہنا اور مجاہدین کے درمیان باہمی دشمنی پیدا ہو گئی ہے، جبکہ دشمن روز بروز پیش قدمی کر رہا ہے، نقل مکانی کا سلسلہ جاری ہے، ترکی کے بڑے حملے کا خطرہ سروں پر منڈلا رہا ہے، امریکی منصوبہ شام میں ہر روز اپنے پنجے پھیلا رہا ہے، اور ایران اور حزب اللہ مختلف علاقوں کو نگلتے جا رہے ہیں۔

مزید برآں، عام مجاہدین کو حقیقت سے بے خبر رکھنے کی پالیسی نے حالات کو اور بھی خراب کر دیا۔ انھیں یہ باور کرایا گیا کہ جو کچھ ہو رہا ہے، وہ سب القاعدہ کی قیادت کی منظوری سے ہو رہا ہے، اور یہ کہ جو شخص القاعدہ کے ساتھ اپنی بیعت پر قائم رہے گا، اسے گرفتار کر لیا جائے گا، کچا یہ کہ وہ القاعدہ کے نام پر کوئی گروہ تشکیل دے۔ پھر القاعدہ کی بیعت پر قائم رہنے والے بھائیوں کے خلاف دباؤ اور تنگی کی پالیسی شروع کی گئی، یہاں تک کہ معاملہ قتل، گرفتاری، حواگی اور بچوں تک کو ہراساں کرنے کی حد تک جا پہنچا۔

ہم نے معاملات کو سکون اور خاموشی سے درست کرنے اور راستے کو از سر نو صحیح رخ پر ڈالنے کے لیے بہت سے خطوط لکھے اور متعدد رابطے کیے۔ اس پوری مدت میں ہم نے یہی طریق کار اختیار کیے رکھا اور اہل خیر کو بھی اسی کی نصیحت کی۔

ہم نے ایک سال سے زائد عرصے تک بار بار مواقع دیے اور مہلت پر مہلت دیتے رہے، لیکن ہم نے دیکھا کہ حالات مسلسل بگڑتے جا رہے ہیں، تفرقہ و اختلاف بڑھ رہا ہے اور حقوق و حرمتوں پر دست درازی اور ظلم و زیادتی میں اضافہ ہوتا جا رہا ہے۔ یوں اہل شام ایک بڑی مصیبت میں مبتلا ہو گئے اور مجاہدین اس صورت حال پر حیران و سرگرداں ہیں۔

لہذا میں نے مناسب سمجھا کہ چند مختصر باتیں عرض کروں، جن کے ذریعے حقائق کو ان کے صحیح مقام پر واضح کیا جائے، دلوں کی بے چینی دور کرنے، صفوں کو متحد کرنے اور باہم دل جوڑنے کی کوشش کی جائے۔ امید ہے کہ اللہ تعالیٰ اس نصیحت کو مجاہدین اور مسلمانوں کے دلوں میں قبولیت عطا فرمائے گا۔ ساتھ ہی میں اس بات کا اعتراف کرتا ہوں کہ میں اور میرے بھائی سب سے

^۲ ”جبھی فتح الشام“ بننے کے بعد اتحاد اور وحدت کا بہانہ بناتے ہوئے ”جبھی“ نے دیگر جماعتوں کے خلاف پیش قدمی شروع کر دی۔ دوسری جہادی جماعتوں کے خلاف مختلف الزامات عائد کر کے انھیں ختم کرنا اور ان کے افراد کو بزور اپنی جماعت میں ضم کرنا شروع کر دیا۔ یہاں تک کہ نوبت قتل و قتل تک پہنچ گئی اور شام کی جہادی جماعتیں آپس میں لڑنے لگیں۔ گویا جس اتحاد کے لیے ”جبھی“ نے اول بیعت توڑ کر غدر کا ارتکاب کیا، اب اس اتحاد کی دلیل پر مجاہدین کا ناحق قتل اور انھیں گرفتار کرنا شروع کر دیا۔ نتیجہ یہ نکلا کہ مجاہدین کے پاس جس قدر قوت تھی وہ کمزور ہو گئی اور دشمنان اسلام مجاہدین کے مقبوضہ علاقوں پر قابض ہو گئے۔ (ادارہ)

بڑھ کر نصیحت کے محتاج ہیں اور ہم اپنے آپ کو کوتاہی سے بری نہیں سمجھتے۔

[شام کا جہاد دفاعی جہاد ہے]

سب سے پہلے میں ایک واضح حقیقت کی تاکید کرنا چاہتا ہوں، اور وہ یہ ہے کہ شام کا جہاد دفاعی جہاد ہے۔ فقہائے کرام نے لکھا ہے کہ اس نوعیت کے جہاد کے لیے کوئی شرط مقرر نہیں، بلکہ حملہ آور دشمن کو حسب استطاعت روکا اور پسپا کیا جاتا ہے، اور اس مقصد کے لیے تمام مسلمانوں... نیک و بد اور صالح و فاسق... سے تعاون لیا جاتا ہے۔

[شام کا جہاد پوری امت کا جہاد ہے، نہ کہ صرف شامی مسلمانوں کا جہاد ہے]

دوسری بات یہ ہے کہ شام کا جہاد پوری امت مسلمہ کا جہاد ہے۔ یہ کہنا درست نہیں کہ یہ صرف اہل شام، اہل سوریا، اہل ادلب، اہل درعا یا اہل دمشق کا جہاد ہے۔ اسی طرح کسی شخص سے یہ بھی نہیں کہا جاسکتا کہ ”شام سے نکل جاؤ“ یا یہ کہ ”اگر تم یہاں آزادانہ طور پر سرگرم ہو تو مصلحت اسی میں ہے کہ تمہیں نکال دیا جائے“، کیونکہ یہ طرز فکر فقہائے کرام کے مقرر کردہ اصول کے خلاف ہے کہ تمام مسلم ممالک ایک ہی بستی کی مانند ہیں، مسلمان ایک امت ہیں، ان میں ادنیٰ درجے کا مسلمان بھی سب کی طرف سے عہد و امان دے سکتا ہے، اور وہ اپنے سوا دوسروں کے مقابلے میں ایک متحد قوت ہیں۔^۳

اہل شام اپنے درمیان اس باطل مقولے کی تکرار کیسے قبول کر سکتے ہیں، جبکہ مسلمانوں کے دفاع میں ان کی تابناک تاریخ ہمارے سامنے ہے؟ امام عزالدین بن عبدالسلام کون تھے؟ کیا وہ دمشق نہیں تھے؟ انھوں نے مصر کی طرف ہجرت کی، تاتاریوں کے خلاف جنگ کی ترغیب دی اور اللہ تعالیٰ نے ’عین جالوت‘ کے مقام پر مسلمانوں کو ان تاتاریوں پر فتح عطا فرمائی۔ سلیمان حلبی کون تھے؟ کیا انھوں نے ’قاہرہ‘ میں جنرل کلبر کو قتل نہیں کیا تھا؟ شیخ عزالدین قسام کون تھے؟ کیا وہ ’لاذقیہ‘ کے نواحی علاقے ’جبلیہ‘ کے رہنے والے نہیں تھے، جو فلسطین میں جہاد کے لیے نکلے؟ اور ابو مصعب سوری اور ابو خالد سوری کون تھے؟ کیا ان دونوں نے افغانستان کی طرف ہجرت نہیں کی تھی؟

اگر سیدنا خالد بن ولید رضی اللہ عنہ یا سیدنا ابو عبیدہ بن جراح رضی اللہ عنہ، یا ترک نژاد سلطان نور الدین زنگی رحمۃ اللہ علیہ، کرد نژاد سلطان صلاح

^۳ ’جہادیہ‘ نے جب دیگر جماعتوں کے خلاف کریک ڈاؤن کیا تو اسی زمانے میں شام کے محاذ پر یہ پروپیگنڈہ بھی شروع ہو گیا کہ شامی جہاد کی مصلحت یہ ہے کہ یہاں صرف شام کے مجاہدین ہوں، دیگر خطوں سے آئے مہاجر مجاہدین کے سبب امریکہ کا دباؤ بڑھتا ہے اور حالات خراب ہوتے ہیں، تو انھیں واپس اپنے علاقوں کی طرف جانے پر مجبور کیا جائے، یا پھر وہ اپنی الگ شناخت ختم کر کے ’جہادیہ‘ کے منصوبے کا حصہ بن جائیں۔ یہ دوسرا بڑا تنازل تھا جو امریکی دباؤ کے تحت ’جہادیہ‘ نے قبول کیا، اور مہاجر مجاہدین کی پکڑ دھکڑ شروع کر دی، الا یہ کہ ان میں سے کوئی ’جہادیہ‘ کے منصوبے کو مکمل قبول کر لے۔ یہ تو آج کے حالات نے واضح کر دیا کہ یہ امریکی دباؤ نہیں تھا، بلکہ امریکی منصوبہ تھا، اور ’جہادیہ‘ اس میں ایک آلے کے طور پر استعمال ہوئی۔ (ادارہ)

الدرین ایوبی رحمۃ اللہ علیہ، قفقازی سلطان سیف الدین قطز رحمۃ اللہ علیہ یا یمنی شیخ اسامہ بن لادن رحمۃ اللہ علیہ اہل شام کے پاس آتے تو کیا وہ ان سے کہتے: ”شام سے نکل جاؤ، تم شامی نہیں ہو؟“ اور کیا وہ اس بنا پر ان کا حق غصب کرنے، ان پر پابندیاں لگانے اور ان کی امداد منقطع کرنے کو جائز سمجھتے؟

پھر یہ نیا نعرہ کیا ہے کہ ”ہمارے کوئی بیرونی تعلقات نہیں؟“ اگر سیدنا خالد بن ولید رضی اللہ عنہ اہل شام کے پاس آتے تو کیا ان سے کہا جاتا: ”شام سے نکل جاؤ، کیونکہ سیدنا ابو بکر صدیق رضی اللہ عنہ اور سیدنا عمر بن خطاب رضی اللہ عنہ کے ساتھ تمہارے بیرونی تعلقات ہیں؟“

[عہد اور بیعت شریعت کا سنگین معاملہ ہے]

تیسری بات جس کی طرف میں توجہ دلانا چاہتا ہوں، یہ ہے کہ عہد اور بیعتیں نہایت اہم اور سنگین امور ہیں، جنہیں کھیل تماشا نہیں بنایا جاسکتا، بلکہ شریعت نے انہیں پورا کرنے کا حکم دیا ہے۔ اللہ سبحانہ و تعالیٰ فرماتا ہے:

﴿يَا أَيُّهَا الَّذِينَ آمَنُوا أَوْفُوا بِالْعُقُودِ﴾ [البائنة: ۱]

”اے ایمان والو! اپنے عہدوں کو پورا کرو۔“

اور اللہ سبحانہ و تعالیٰ فرماتا ہے:

﴿وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا إِنَّ اللَّهَ يَعْلَمُ مَا تَفْعَلُونَ﴾ وَلَا تَكُونُوا كَالَّذِينَ نَفَضَتْ غَزَلَهَا مِنْ بَعْدِ قُوَّةٍ أَنْكَاثًا تَتَّخِذُونَ أَيْمَانَكُمْ دَخَلًا بَيْنَكُمْ ﴿النحل: ۹۱، ۹۲﴾

”اور جب تم نے کوئی معاہدہ کیا ہو تو اللہ سے کیے ہوئے عہد کو پورا کرو، اور قسموں کو پختہ کرنے کے بعد انہیں نہ توڑو، جبکہ تم اپنے اوپر اللہ کو گواہ بنا چکے ہو۔ تم جو کچھ کرتے ہو، یقیناً اللہ اسے جانتا ہے۔ اور جس عورت نے اپنے سوت کو مضبوطی سے کاٹنے کے بعد اسے ادھیڑ کر تار تار کر دیا تھا، اس جیسے نہ بن جانا، کہ تم بھی اپنی قسموں کو (توڑ کر) آپس کے فساد کا ذریعہ بنانے لگو۔“

نیز اللہ سبحانہ و تعالیٰ فرماتا ہے:

﴿وَلَا تَتَّخِذُوا أَيْمَانَكُمْ دَخَلًا بَيْنَكُمْ فَتَزِلَّ قَدَمٌ بَعْدَ ثُبُوتِهَا وَتَذُوقُوا السُّوَاءَ بِمَا صَدَدْتُمْ عَنْ سَبِيلِ اللَّهِ وَلَكُمْ عَذَابٌ عَظِيمٌ﴾ [النحل: ۹۳]

”اور تم اپنی قسموں کو آپس میں فساد ڈالنے کا ذریعہ نہ بناؤ، جس کے نتیجے میں کسی (اور) کا پاؤں جھنے کے بعد پھسل جائے،

پھر تمہیں (اس کو) اللہ کے راستے سے روکنے کی وجہ سے بری سزا چکھنی پڑے، اور تمہیں (ایسی صورت میں) بڑا عذاب ہو گا۔

میں یہاں پوری قطعیت کے ساتھ واضح کرنا چاہتا ہوں کہ ہم نے کسی شخص کو اس کی بیعت سے آزاد نہیں کیا۔ ہم نے صرف 'ابراہیم البدری' اور اس کے ساتھیوں کو جماعت سے نکالا تھا، لیکن ہم نے کسی کو بھی اپنی بیعت سے آزاد نہیں کیا، خواہ وہ 'جہتہ النصرہ' ہو یا کوئی اور۔ نیز ہم نے 'جہتہ النصرہ' کی بیعت کو خفیہ رکھنے کی بات بھی قبول نہیں کی، بلکہ ہم نے اسے ایک مہلک غلطی قرار دیا تھا۔

ہمارے اور ہم سے بیعت کرنے والے ہر شخص کے درمیان قائم ہونے والی بیعت ایک لازمی معاہدہ ہے، جسے توڑنا حرام اور پورا کرنا واجب ہے۔

[الدولة الإسلامية کی طرف سے بیعت کے ساتھ کھلوڑ]

مجھے یاد ہے کہ شیخ ابو خالد سوری رحمۃ اللہ علیہ نے... جب میں نے انھیں تنظیم قاعدۃ الجہاد کی طرف سے 'الدولة الإسلامية' اور 'جہتہ النصرہ' کے درمیان فیصلہ نافذ کرنے کے لیے نمائندہ مقرر کیا... تو مجھے ایک خط لکھا۔ اس میں انھوں نے 'البدری' کے گروہ کے پیروکاروں کی بیعت کے بارے میں لکھا تھا:

"میں آپ سے یہ حقیقت پوشیدہ نہیں رکھتا کہ جب یہ نزاع پیدا ہوا تو اس کے ساتھ بدکرداری اور بہتان تراشی بھی شامل ہو گئی۔

"ابراہیم البدری" داعش کے سربراہ ابو بکر بغدادی کا اصلی نام ہے۔ ابو بکر بغدادی اور اس کے رفقاء میں ابتداء سے غلو تھا، تاہم کھل کر واضح نہیں ہوا تھا۔ اور یہ لوگ شیخ اسامہ بن لادن رحمۃ اللہ علیہ کے بعد شیخ ابیمن الظواہری کو اپنا امیر تسلیم کرتے تھے اور ان کی اطاعت کا دم بھرتے تھے، اس لیے مشائخ نے روز اول سے ان کے قابل اصلاح امور پر انہیں توجہ دلائی۔ جب ۲۰۱۱ء میں شامی انقلاب کا آغاز ہوا اور ۲۰۱۳ء میں وہاں جہاد بھی شروع ہو گیا تو عراق سے بھی بہت سے مجاہدین یہاں جہاد کے لیے آگئے۔ اس وقت ابو بکر بغدادی نے یہ کیا کہ اپنی تنظیم کو 'الدولة الإسلامية عراق والشمام' کا نام دے کر... مسلمانوں کے مشورے کے بغیر... شام میں بھی خود کو امیر قرار دے دیا۔ شیخ ابیمن الظواہری نے انھیں اس بات سے منع کیا اور انھیں عراق تک محدود رہنے کا حکم دیا، لیکن انھوں نے اس موقع پر حکم ماننے سے صریح انکار کر دیا اور اپنے مخالفین سے جنگ شروع کر دی۔ اس دوران انہوں نے اپنے اندر موجود غلو اور فکری فساد کا کھل کر اظہار کیا۔ چنانچہ ان منکرات کے سبب فروری ۲۰۱۳ء میں شیخ ابیمن الظواہری نے ابو بکر بغدادی اور اس کی جماعت سے برائت کا اعلان کر دیا۔ یہ وہ وقت تھا جب ابو بکر بغدادی نے اپنی مزعومہ خلافت کا اعلان نہیں کیا تھا۔ یوں ابو بکر بغدادی، ابو محمد عدنانی اور ان کے رفقاء غلو میں آگے بڑھتے گئے، انھوں نے ۲۹ جون ۲۰۱۳ء کو خلافت کا اعلان کیا، تمام مسلمانوں پر اپنی بیعت واجب قرار دی، نہ ماننے والے کو باغی قرار دیا۔ اس کے بعد پھر اپنے آپ کو واحد حق جماعت کہنا شروع کیا اور اپنی جماعت کے علاوہ تمام مسلمانوں کی تکفیر شروع کر دی۔ اس وقت پھر امت کے علمائے کرام نے ابو بکر بغدادی کی جماعت پر خوارج کا حکم لگایا اور ان کے ساتھ وہی معاملہ کرنے کا فیصلہ کیا جو خوارج کے ساتھ کیا جاتا ہے۔ خود اس بیان میں شیخ ابیمن الظواہری نے ان کے لیے 'خوارج' اور 'تکفیری' کا لفظ استعمال کیا ہے۔ یہ وضاحت اس لیے کر دی کہ بعض لوگوں کا کہنا ہے کہ القاعدہ اور داعش کے عقائد میں کوئی فرق نہیں، ان کا اختلاف انتظامی نوعیت کا تھا۔ (ادارہ)

اگر آپ قاضی شریح رحمہ اللہ یا قاضی ایاس بن معاویہ رحمہ اللہ کو بھی منصف بنا کر بھیج دیتے، تب بھی وہ راضی نہ ہوتے۔ القاعدہ ان کے نزدیک محض ایک ایسا نام ہے جس سے وہ وحشت محسوس کرتے ہیں، کوئی ایسی تنظیم نہیں جسے وہ حقیقتاً چاہتے ہوں۔ وہ تو صرف اپنی خواہشات کے پیروکار ہیں، لہذا جب میں نے ان کی خواہش کی مخالفت کی تو انھوں نے کہا: نہ سنیں گے اور نہ اطاعت کریں گے۔“

اسی بنا پر میں اپنے ان معزز بھائیوں سے... جنھوں نے تنظیم ’قاعدۃ الجہاد‘ سے بیعت کی ہے... کہتا ہوں:

اے ہمارے محترم اور محبوب بھائیو! تنظیم ’قاعدۃ الجہاد‘ میں آپ کی بیعت ہمارے لیے باعث عزت و افتخار اور ہمارے سروں کا تاج ہے۔ ہم اللہ تعالیٰ سے دعا کرتے ہیں کہ وہ ہمیں اس بیعت کا اہل بنائے، ہمیں آپ کے حسن ظن کے مطابق عزت عطا فرمائے اور ہماری ان کوتاہیوں کو معاف فرمائے جن سے آپ واقف نہیں۔

پس اپنے رب سے کیے ہوئے عہد پر ثابت قدم رہو۔ ہر شور و غوغا، شبے یا پروپیگنڈے سے پریشان نہ ہو اور نہ ہی ہر مرتبہ اجازت طلب کرتے پھرو۔ عہد شکنی کی کثرت سے بچو۔ نبی کریم ﷺ نے فرمایا:

إِذَا جَمَعَ اللَّهُ الْأَوَّلِينَ وَالْآخِرِينَ يَوْمَ الْقِيَامَةِ، يُرْفَعُ لِكُلِّ غَادِرٍ لِّوَاءٌ، فَقِيلَ: هَذِهِ عَذْرَةُ فُلَانٍ بِنِ فُلَانٍ.

”جب اللہ (عز و جل) کل قیامت کے دن اولین و آخرین انسانوں کو جمع فرمائے گا تو ہر عہد شکنی کرنے والے کے لیے ایک جھنڈا اٹھایا جائے گا اور کہا جائے گا کہ یہ فلاں بن فلاں کی عہد شکنی ہے۔“

یہ بیعت ہم پر آپ کی خیر خواہی، رہنمائی، نگہداشت اور خبر گیری کا حق عائد کرتی ہے، اور آپ پر ہماری بات سننے اور اطاعت کرنے کا حق لازم کرتی ہے۔ لہذا ایک دوسرے سے محبت و الفت رکھنے والے بن کر متحد ہو جاؤ، اللہ کے دوستوں کے لیے سراپا سلامتی اور اس کے دشمنوں کے خلاف پیکر جنگ بن جاؤ۔ ہر جگہ مسلمانوں اور مظلوموں کی مدد کرو۔ ہر خیر کے حصول میں اللہ سبحانہ و تعالیٰ ہی سے مدد مانگی جاتی ہے۔

[مجاہدین کے مطلوب اوصاف]

میں شام میں موجود تنظیم قاعدۃ الجہاد کے اپنے بھائیوں اور سپاہیوں سے مطالبہ کرتا ہوں کہ وہ تمام مخلص مجاہدین کے ساتھ تعاون کریں، اجتماعیت پیدا کرنے اور باہمی رخنوں کو پُر کرنے کی کوشش کریں، نیکی کے کاموں میں سبقت لے جائیں، شہادت کے حصول میں ایک دوسرے سے آگے بڑھیں، صفوں میں پیش پیش رہیں اور مجاہدین، مہاجرین، مظلوموں اور تمام مسلمانوں کی خدمت کے لیے سرگرم رہیں۔

وہ جان و مال خرچ کرنے، ایثار و تعاون اور مجاہدین و مسلمانوں کے دلوں کو جوڑنے میں سب سے آگے، جبکہ شر، اختلاف اور

باہمی نزاع و کشمکش میں سب سے پیچھے رہیں۔

میر انھیں واضح حکم ہے کہ وہ قابض قوتوں، صفوی رافضیوں، صلیبیوں اور دین سے نکل جانے والے خوارج کے خلاف جہاد و قتال میں اپنے تمام مجاہد بھائیوں کے ساتھ تعاون کریں، خواہ وہ ان سے متفق ہوں یا اختلاف رکھتے ہوں۔

تاہم میں انھیں اس بات سے پوری شدت کے ساتھ روکتا اور سختی سے خبردار کرتا ہوں کہ وہ کسی بھی شخص کے ساتھ مسلمانوں کے حقوق پر ظلم، جارحیت اور دست درازی میں تعاون نہ کریں۔ نیز کفار کے ان حقوق کو بھی پامال نہ کریں جنہیں شریعت نے تسلیم کیا ہے۔ کسی حرام خون کو حلال نہ سمجھیں، کسی محفوظ مال پر قبضہ نہ کریں، کسی مسلمان کی آبرو، عزت، شرف اور وقار پر دست درازی نہ کریں، اور نہ کسی ایسے کافر کو اذیت پہنچائیں جس کے حق کو شریعت نے تحفظ دیا ہے۔

میرے علم و گمان کے مطابق میرے بھائی ایسے افعال سے بری ہیں۔ خبردار! کیا میں نے پیغام پہنچا دیا؟ اے اللہ! تو گواہ رہ۔

میں شام میں موجود تنظیم قاعدۃ الجہاد کے اپنے بھائیوں سے یہ بھی چاہتا ہوں کہ وہ اپنی قیادت کے ساتھ مسلسل رابطے میں رہیں۔ ان کی قیادت اللہ تعالیٰ کی مدد اور توفیق سے ہر روز ان کی خدمت کے لیے موجود ہے۔

[ہم ہر جگہ اتحاد کی دعوت دیتے ہیں]

چوتھی بات یہ ہے کہ ہم شام اور شام سے باہر ہر جگہ اتحاد کی دعوت دیتے ہیں۔ شام میں موجود ہمارے بہت سے بھائیوں کو یاد ہو گا کہ شامی جہاد کے آغاز ہی سے ہم بار بار اتحاد کی دعوت دیتے رہے ہیں۔ انھیں یہ بھی یاد ہو گا کہ جب شام کے محاذ پر 'الجہاد الاسلامیہ' کا اعلان ہوا تو میں نے اپنے دونوں بھائیوں... شیخ ابو خالد سوری رحمۃ اللہ علیہ اور شیخ جولانی وفقہ اللہ... کو یہ پیغام بھیجا تھا کہ 'جہاد النصرۃ' اس محاذ کے ساتھ متحد کیوں نہیں ہو جاتی؟ میں نے ان دونوں کو اس اتحاد کے لیے کوشش کرنے کی ترغیب دی اور یہ کہا کہ جب کسی بات پر اتفاق ہو جائے تو اولاً مجھے اس کی اطلاع دیں۔

[تنظیم قاعدۃ الجہاد کی دستبرداری کی دو بنیادی شرائط]

میں شام میں موجود اپنے بھائیوں کو یاد دلاتا ہوں کہ تنظیم قاعدۃ الجہاد بارہا یہ اعلان کر چکی ہے کہ وہ 'جہاد النصرۃ' کے ساتھ اپنے تنظیمی تعلق سے دست بردار ہونے کے لیے تیار ہے، بشرطیکہ درج ذیل دو امور پورے ہو جائیں، جن کے علاوہ کوئی تیسری شرط نہیں۔

پہلی شرط یہ کہ شام کے تمام مجاہدین متحد ہو جائیں۔

دوسری شرط یہ کہ شام میں ایک اسلامی حکومت قائم ہو اور اہل شام اپنے لیے ایک امام منتخب کر لیں۔

تب، اور صرف تب^۵... اس سے پہلے نہیں... ہم اپنے تنظیمی تعلق سے دست بردار ہو جائیں گے، اہل شام کے منتخب کردہ نظم میں مکمل طور پر ضم ہو جائیں گے اور ہمارے درمیان صرف اسلام اور جہاد کا رشتہ باقی رہے گا۔

لیکن یہ بات کہ اتحاد کے بغیر نئی نئی تنظیمیں بنتی رہیں اور ان میں شمولیت و علیحدگی کا بے مقصد سلسلہ بار بار دہرایا جاتا رہے، ہم نے اسے مسترد کیا ہے۔

میرے علم کی حد تک یہ تنظیم قاعدۃ الجہاد کا ایک ایسا امتیازی اقدام ہے جو ہمارے زمانے میں کسی دوسری جماعت نے نہیں کیا۔ ہم اللہ تعالیٰ سے دعا کرتے ہیں کہ وہ اسے خالص اپنی رضا کے لیے قبول فرمائے۔

آخر میں، میں دو پیغامات دینا چاہتا ہوں۔

['القاعدہ' اتحاد کی راہ میں رکاوٹ نہیں]

پہلا پیغام شام میں بسنے والے مسلمانوں کے نام ہے۔ میں ان سے کہتا ہوں:

امریکا کے پھیلانے ہوئے خوف و ہراس اور اس کے اس جھوٹے پروپیگنڈے پر یقین نہ کرو کہ 'القاعدہ' ہی شام کی تمام مصیبتوں کا سبب ہے اور اسے شام سے نکال دینا تمام مسائل کے حل کی کنجی ہے۔

کیا بعض لوگوں سے یہ نہیں کہا گیا تھا کہ 'القاعدہ' سے الگ ہو جاؤ تو ہم باری رک جائے گی؟ کیا ہم باری رک گئی؟

ان سے کہا گیا کہ 'القاعدہ' سے دور ہو جاؤ تا کہ تمہیں دہشت گرد قرار نہ دیا جائے، تو کیا انھیں دہشت گرد قرار نہیں دیا گیا؟

ان سے کہا گیا کہ 'القاعدہ' سے الگ ہو جاؤ تو اتحاد قائم ہو جائے گا، تو کیا اتحاد قائم ہو گیا؟

میرے مسلمان شامی بھائیو! اتحاد کے سلسلے میں ہونے والے نزاعات، لڑائیوں اور باہمی کشمکش سے 'القاعدہ' کا کوئی تعلق نہیں۔

^۵ 'القاعدہ' کے منہج میں یہ نکتہ بہت واضح ہے۔ 'القاعدہ' اپنے آپ کو کبھی اس منصب پر فائز نہیں کرتی کہ امت کی قیادت وہ ہے، بلکہ وہ خود کو امت کا ایک گروہ سمجھتی ہے۔ 'القاعدہ' کا منہج ہے کہ امت میں وحدت قائم ہونی چاہیے اور حاکم کا انتخاب مسلمانوں کے مشورہ سے ہونا چاہیے۔ چنانچہ ایسا اتحاد جس میں اللہ کے دشمن مغرب نواز سیکولر ولبرل لوگ بھی برابر کے حصہ دار ہوں، تو یہ نہ امت کا اتحاد ہے اور نہ یہ مسلمانوں کا مشورہ ہے، بلکہ یہ مغرب کا ایجنڈا ہے۔

اسی طرح یہ بات بھی بالکل واضح ہے کہ 'القاعدہ' اسی حاکم کے حق میں دستبردار ہوتی ہے جو شریعت کو نافذ کرے۔ ہم کسی ایسے حاکم کو شرعی ولی الامر نہیں تسلیم کرتے جو شریعت نافذ نہ کرے اور سیکولر قوانین اور سیکولر نظام رائج کرے۔ یاد رہے کہ بشار کی حکومت گرنے کے بعد القاعدہ نے 'حراس الدین' کا نظم تحلیل کیا، مگر شامی زمین سے القاعدہ کا وجود ختم کرنے کا اعلان نہیں کیا ہے، وہ شام میں اسلامی حکومت کے قیام کی آج بھی دعوت دیتی ہے جبکہ صلیبی صہیونی دشمن کے خلاف صف بندی پر زور دیتی ہے (ادارہ)

جو لوگ اتحاد نہیں چاہتے، تم انھیں اچھی طرح جانتے ہو، لہذا ان پر دباؤ ڈالو۔

جو معاملہ ایک منٹ میں پورا ہو سکتا ہے، یہ اس کے لیے دہائیوں تک الجھنے کو تیار بیٹھے ہیں، اس میں 'القاعدہ' کا کیا قصور ہے؟
'القاعدہ' تو ان سے کہتی ہے کہ متحد ہو جاؤ، اہل شام اپنے لیے ایک امام منتخب کر لیں، اور 'القاعدہ' سب سے پہلے اس کی تائید کرے گی، پھر وہ متحد کیوں نہیں ہوتے؟

[شام میں 'القاعدہ' کا مثبت کردار، جبکہ اس کے خلاف ہونے والی سازش]

میرا دوسرا پیغام اپنے محبوب اور ہمارے سروں کے تاج، شام کے بہادر مجاہدین کے نام ہے۔ میں ان سے کہتا ہوں:
اللہ تعالیٰ فرماتا ہے:

﴿يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ ۝ وَأَطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ وَاصْبِرُوا ۚ إِنَّ اللَّهَ مَعَ الصَّابِرِينَ ۝﴾ (الأنفال: ۴۶، ۴۷)

”اے ایمان والو! جب تمہارا کسی گروہ سے مقابلہ ہو جائے تو ثابت قدم رہو، اور اللہ کا کثرت سے ذکر کرو، تاکہ تمہیں کامیابی حاصل ہو۔ اور اللہ اور اس کے رسول کی اطاعت کرو، اور آپس میں جھگڑانہ کرو، ورنہ تم کمزور پڑ جاؤ گے، اور تمہاری ہوا اکھڑ جائے گی، اور صبر سے کام لو۔ یقین رکھو کہ اللہ صبر کرنے والوں کے ساتھ ہے۔“

کیا عہد شکنی میں اللہ اور اس کے رسول کی اطاعت ہے؟ اور کیا باہمی نزاع تمہیں فتح و نصرت تک پہنچائے گا یا ناکامی سے دوچار کرے گا؟

ہم عجیب و غریب باتیں سنتے ہیں۔ ایک بھائی کہتا ہے: ”شیخ ابو فلاں نے ہمیں فتویٰ دیا ہے کہ جو شخص 'القاعدہ' کی دعوت دے، اسے گرفتار کر لیا جائے۔“

اے ابو فلاں! تم اس وقت کہاں تھے جب شام میں 'القاعدہ' سے مدد کی فریاد کی جاتی تھی اور اس کے نام پر بیعتیں لی جاتی تھیں؟
کیا اللہ سبحانہ و تعالیٰ نے شام میں 'ابراہیم البدری' کو شکست دینے، اس کے دجل و فریب اور جھوٹے پروپیگنڈے کا مقابلہ کرنے کے لیے 'القاعدہ' کو سب سے بڑے اسباب میں سے ایک سبب نہیں بنایا؟ کیا 'القاعدہ' ہی نے یہ حقیقت واضح نہیں کی تھی کہ شیخ ابو خالد سوری رحمۃ اللہ علیہ کے قاتل نے تکفیریوں (یعنی داعش) میں سے تھے؟

کیا یہ 'القاعدہ' ہی نہیں تھی جس نے 'ابراہیم البدری' اور اس کے گروہ کو اپنی جماعت سے نکالا؟ کیا اسی نے دلائل و دستاویزات کے ذریعے اس کے جھوٹ، دجل اور بہتان کو بے نقاب نہیں کیا؟ اور کیا اسی نے اس کی نام نہاد 'خلافت' سے شرعی جواز نہیں

چھینا؟

اگر خدا نخواستہ 'البدری' کے مقابلے میں 'القاعدہ' سستی دکھاتی یا حق بات واضح کرنے سے پیچھے ہٹ جاتی تو 'البدری' 'جہدہ النصرہ' کو نگل چکا ہوتا، اور اگر وہ 'جہدہ النصرہ' کو نگل لیتا تو آج شام میں اس کا نام و نشان باقی نہ رہتا، باقی غیب کا علم تو صرف اللہ تعالیٰ کو ہے۔ لیکن 'القاعدہ' ہی تھی جو اس کے حلق میں کاٹا بن کر کھڑی ہوئی اور اسی نے اس سے شرعی حیثیت چھینی، چنانچہ اس نے اپنے شدید بغض کے باعث اپنے لشکر اور جتھے 'القاعدہ' کے خلاف جھونک دیے۔

جب 'القاعدہ' کی قیادت نے 'داعش' اور 'جہدہ النصرہ' کے درمیان نزاع کا فیصلہ صادر کیا تو شام خوشی سے جھوم اٹھا۔ شیخ جولانی... اللہ انہیں توفیق دے... نے اس وقت ہمیں پیغام بھیجا کہ یہ ایک تاریخی فیصلہ ہے۔ پھر اب ایسا کیا ہو گیا کہ وہ فیصلہ محض تاریخ کا حصہ بن کر رہ گیا؟

[فک الارتباط کا فتنہ اور اس کے لیے جھوٹی تاویلات]

جب 'البدری' اور اس کے فریب کار ساتھی اپنے باطل دعویٰ کے ذریعے شام میں مجاہدین کے اتحاد کو خطرے میں ڈال رہے تھے تو فوراً 'القاعدہ' سے بیستین ہونے لگیں اور مختلف اطراف سے ہم پر پیغامات کی بارش ہو گئی کہ شام کو بچائیے، لیکن جب 'البدری' کا خطرہ ٹل گیا تو خود ساختہ اور نو ایجاد اصطلاحات سامنے آنے لگیں، جیسے فک الارتباط، ربط الحکاک اور فرط الارتباط۔ حالانکہ ہمارے محترم بھائی عبد الرحیم عطون نے شیخ طرطوسی... اللہ دونوں کو توفیق دے... کے جواب میں، نیز مجلہ ایحاءات جہادیہ سے گفتگو کرتے ہوئے واضح کیا تھا کہ ان کے اور القاعدہ کے درمیان محض تنظیمی تعلق نہیں، بلکہ بیعت ہے۔

پھر طرح طرح کی تاویلوں کا سلسلہ چل پڑا، اہل شام کی مصلحت، بمباری کا خاتمہ، دہشت گرد قرار دیے جانے سے بچاؤ، شام میں مجاہدین کا اتحاد اور اہل سنت کا منصوبہ۔ بار بار اہل سنت کے منصوبے کی بات کی جاتی ہے، مگر کیا یہ واقعی اہل سنت کا منصوبہ ہے یا خود اہل سنت کے درمیان جنگ و جدال کا منصوبہ؟^۱

^۱ یہ بات واضح ہے کہ ہر چیز پر مقدم اسلام اور مسلمانوں کی مصلحت اور شریعت کے احکامات ہیں، لیکن ہمارا المیہ یہ ہے کہ ہم اپنی نفسانی خواہشات اور اپنی ذاتی اغراض کے لیے شریعت سے دلائل تلاش کر لیتے ہیں، بالکل ایسے ہی جیسے گمراہ فرقے بھی اپنے گمراہ عقائد کے لیے قرآن و سنت سے دلائل بیان کرتے ہیں۔ جہاد میں بھی یہی معاملہ ہے کہ ہم کسی عہد کے توڑنے یا کسی مسلمان کی جان لینے میں بھی کوئی بہانہ گھڑ لیتے ہیں، لیکن ہم اس کے وبال سے نہ دنیا میں بچ سکیں گے اور نہ آخرت میں۔ وحدت اور اتحاد یقیناً اسلام کا حکم ہے، لیکن اس کے لیے دوسرے مخلص مسلمانوں کو قتل کرنا اپنے تغلب اور تسلط کو قائم کرنے کا راستہ تو ضرور ہے، لیکن وحدت قائم کرنے کا راستہ نہیں۔ یہی شام میں ہوا کہ اتحاد کے نام پر اہل السنۃ کے درمیان خانہ جنگی شروع ہو گئی اور مسلمان کفار کے مقابلے میں ضعیف ہو گئے۔ پھر اس ضعف کا نتیجہ تھا کہ مغربی طاقتوں نے مجاہدین کو اپنے مقصد کے لیے استعمال کیا۔ اور آج وہ شامی حکومت میں ایسی جگہ کھڑے ہیں کہ جس دن مغربی طاقتوں کو انکار کریں گے، حکومت چلی جائے گی، اور اگر ان کا کہنا متے رہیں گے تو کبھی اسلام کے احکام نافذ نہیں کر سکیں گے۔ (ادارہ)

ایک سال سے زیادہ عرصے تک ہمارے اور ہمارے بھائیوں کے درمیان خط و کتابت اور رابطوں کا سلسلہ جاری رہا۔ ہم کہتے رہے: اے محترم بھائیو! یا تو شام کے مجاہدین کو متحد کرو یا اپنی اصل جماعت کی طرف لوٹ آؤ، لیکن جواب میں صرف تاویلیں اور ٹال مٹول سننے کو ملتی رہی اور مرکب قسم کے اعتراضات اٹھائے جاتے رہے کہ کیا آپ چاہتے ہیں کہ اہل شام پر بمباری ہو؟ کیا آپ اتحاد کی راہ روکنا چاہتے ہیں؟

[امت کی سطح پر بڑا اتحاد]

بھائیو! اللہ کے فضل و احسان سے تم اس اتحاد سے بھی بڑے اتحاد کا حصہ ہو، جسے تم قائم کرنا چاہتے ہو۔ تم تنظیم قاعدۃ الجہاد میں شامل ہو، جس نے امارت اسلامیہ سے بیعت کر رکھی ہے اور جو ایک وسیع جہادی اجتماع کا حصہ ہے۔

لیکن جواب آتا ہے کہ 'نہیں، القاعدہ' ایک ایسا منصوبہ ہے جس کا زمانہ گزر چکا اور جو اب ختم ہو چکا ہے، آج امت کے جہاد کا دور ہے، تنظیموں کا نہیں، حالانکہ خود یہ لوگ تنظیمی کشمکش میں ڈوبے ہوئے ہیں۔ پھر کہا جاتا ہے کہ 'القاعدہ' ہم پر مصیبتیں لاتی ہے، اور اہل شام کی مصلحت کہاں ہے؟

بھائیو! ہم نے تمہیں کب مجبور یا بے بس کیا؟ ہم نے کب تمہیں کسی تیز دھار چٹھری یا جان لیوا گولی سے دھمکایا؟

اگر خوف، اضطراب اور ہنگامی نوعیت کی ایک محدود آزمائش ہی میں ہمارا باہمی حال یہ ہے تو اقتدار و اختیار حاصل ہو جانے کے بعد ہم ایک دوسرے کے ساتھ کیا سلوک کریں گے؟

ہم کسی سے نہ بدلہ چاہتے ہیں اور نہ شکر گزاری، لیکن ہم دیکھ رہے ہیں کہ ہمارے بھائی ہم پر کھلا ظلم کر رہے ہیں۔

وِظْلَمُ ذَوِي الْقُرْبَى أَشَدُّ مَضَاضَةً
على المرء من وقع الحسام المهند

(ترجمہ: اپنوں کا ظلم دل پر تیز دھار تلوار کی ضرب سے بھی زیادہ گراں گزرتا ہے۔)

اے شیخ ابو فلاں! کیا نعمت کا شکر یہی ہے کہ اللہ تعالیٰ نے ظالم و جابر 'ابراہیم البدری' کے شر سے ہمیں نجات دی تو اب ہم ایسی روش اختیار کریں جس سے یہ نعمت ہم سے چھین لی جائے اور اللہ تعالیٰ ہمیں کسی دوسرے ظالم و جابر شخص کے ذریعے آزمائش میں مبتلا کر دے؟

[اہل جہاد کا باہمی تعلق و نصرت، نہ کہ دھونس، دھمکی اور نزاع و سختی]

اے شیخ ابو فلاں! جس 'القاعدہ' کی طرف دعوت دینے والوں کو آج تم گرفتاری کی دھمکی دیتے ہو، یہی وہ 'القاعدہ' ہے جس کے منہج سے اپنی وابستگی پر ہمارے محبوب شیخ ابو خالد سوری رحمۃ اللہ علیہ ہمیشہ زور دیا کرتے تھے۔

انھوں نے جمادی الثانی ۱۴۳۴ھ میں مجھے ایک خط لکھا تھا، جس کے آخر میں یہ خوب صورت کلمات درج تھے:

”محترم شیخ! جان لیجیے کہ میں نے اپنے افکار، منہج اور مقصد میں نہ کوئی تبدیلی کی ہے اور نہ اپنے سابقہ راستے سے ہٹا ہوں۔ ہمارے درمیان جو محبت تھی، وہ آج بھی اسی طرح قائم ہے، بلکہ اس میں مزید اضافہ اور استحکام ہوا ہے۔ میں آج بھی آپ کا وہی خیر خواہ، امانت دار اور محبت کرنے والا بھائی ہوں، جیسا آپ مجھے پہلے سے جانتے ہیں۔“

آگے چل کر انھوں نے لکھا:

”آخر میں، میں اللہ تعالیٰ سے دعا کرتا ہوں کہ وہ آپ کو اسلام کے ذریعے عزت بخشے، اسلام کو آپ کے ذریعے سر بلند کرے، آپ کو مسلمانوں کے لیے ایک قیمتی سرمایہ بنا کر محفوظ رکھے اور ہمیں غوطہ دمشق میں اپنی اطاعت پر، اس کے حکم سے فاتحین کی حیثیت سے جمع فرمائے۔“

اللہ تعالیٰ ابو خالد پر رحم فرمائے۔

انہوں نے مجھ سے یہ نہیں کہا تھا: ”اگر تم شام آئے تو یا ہماری امارت کے ماتحت ہو جاؤ گے یا تمہیں گرفتار کر لیا جائے گا۔“ انھوں نے مجھ سے یہ بھی نہیں کہا تھا: ”ہم تمہیں کوئی نئی جماعت قائم کرنے کی اجازت نہیں دیں گے۔“ سبحان اللہ! کیا شام میں ’القاعدہ‘ ہی اب نئی جماعت بن گئی ہے؟

پھر ہمارے درمیان پائی جانے والی وہ محبت کہاں چلی گئی؟ اس کی جگہ سختی، نزاع، سنگ دلی اور بیعتوں سے چھٹکارا پانے کی تدبیروں اور منصوبہ بندی نے کیوں لے لی؟ بھائیوں کو الگ تھلگ کرنے، انہیں نکال باہر کرنے اور ان پر قدغنیں عائد کر کے دبانے کی کوششیں کیوں ہونے لگیں؟

کیا یہ فتح و نصرت کے اسباب ہیں یا شکست و ناکامی کی تمہید؟

[شام سے ’القاعدہ‘ کو نکالنا، آخری شامی مجاہد تک کو نکالنے کا منصوبہ ہے]

دشمنوں کا ’القاعدہ‘ کو شام سے نکالنے کا منصوبہ درحقیقت شام سے آخری شامی مجاہد کو بھی نکال باہر کرنے کی غرض سے بنایا گیا ہے۔

میں یہ بات ایک بار پھر دہراتا ہوں، اسے اچھی طرح سن لو: دشمنوں کا ’القاعدہ‘ کو شام سے نکالنے کا منصوبہ دراصل شام سے آخری شامی مجاہد کو بھی نکال دینے کا منصوبہ ہے۔

مصری صدر ’محمد مرسی‘ کا انجام ہر صاحب عبرت کے لیے ایک سبق ہے، جبکہ جبری نقل مکانی کا سلسلہ بھی اس وقت پوری

شدت کے ساتھ جاری ہے۔

اے فتویٰ دینے والے! کیا تم میرے ساتھ شیخ ابو خالد سوری رحمۃ اللہ علیہ کو بھی گرفتار کرتے، اس لیے کہ وہ فکر، منہج اور مقصد کے اعتبار سے 'القاعدہ' کے منہج پر قائم تھے؟

اے ابو خالد! اللہ آپ پر رحم فرمائے، ہم نے آپ کی شدت سے محسوس کی ہے۔

معاملہ صرف مردوں کی گرفتاری تک محدود نہیں رہا، بلکہ صابر و ثابت قدم مہاجر خواتین کو بھی گرفتار کیا جا رہا ہے اور ان کے بچوں سے پوچھ گچھ کی جا رہی ہے۔

ہم اس پستی تک کیوں پہنچے؟ کیا یہ صورت حال رک کر غور کرنے کی محتاج نہیں؟ بلکہ بار بار سنجیدگی سے جائزہ لینے کی متقاضی نہیں؟

[بیعت توڑنا حرام ہے، جبکہ شام کے جہاد میں بیعت توڑنا عام ہے]

ایک اور شخص کہتا ہے: ”شیخ فلاں اور شیخ ابو فلاں نے ہمیں 'القاعدہ' کی بیعت توڑنے کا فتویٰ دیا ہے۔“ اے محترم بھائی! پھر قیامت کے دن انھی دونوں کو بلا لینا، تاکہ وہ تمہاری طرف سے اس بیعت کا بوجھ اٹھائیں، اس دن جب ہر عہد شکن کے لیے ایک جھنڈا بلند کیا جائے گا۔ کیا وہ اس دن تمہاری طرف سے جواب دہ ہوں گے؟

اللہ تعالیٰ فرماتا ہے:

﴿لِكُلِّ أُمَرٍ مِنْهُمْ يَوْمَئِذٍ شَأْنٌ يُغْنِيهِ﴾ [عبس: ۳۷]

”ان میں سے ہر ایک کو اس دن اپنی ایسی فکر ہوگی کہ اسے دوسروں کا ہوش نہیں ہوگا۔“

کیا تم 'البدری' اور اس کے گروہ کی اس بنا پر مذمت نہیں کرتے تھے کہ ان کی کوئی شرعی حیثیت نہیں، کیونکہ انھوں نے 'القاعدہ' کی بیعت توڑ دی تھی؟ پھر جس چیز کو تم دوسروں کے لیے حرام قرار دیتے ہو، اسے اپنے لیے کیسے حلال سمجھتے ہو؟

﴿أَتَأْمُرُونَ النَّاسَ بِالْبِرِّ وَتَنْسَوْنَ أَنْفُسَكُمْ﴾ [البقرة: ۱۷۷]

”کیا تم (دوسرے) لوگوں کو نیکی کا حکم دیتے ہو، اور خود اپنے آپ کو بھول جاتے ہو؟“

یہ معاملہ کسی ایک جماعت تک محدود نہیں رہا، بلکہ شام میں بیعتوں کی حالت ریلوے اسٹیشن جیسی ہو گئی ہے؛ کچھ مسافر آرہے ہیں، کچھ روانہ ہو رہے ہیں، بعض محض گزر رہے ہیں، کچھ الوداع کہہ کر جدا ہو رہے ہیں، کچھ آنے والوں کا استقبال کر رہے ہیں،

کچھ ملازمین کام سے رکے ہوئے ہیں اور کچھ تماشائی حیرت و سرگردانی میں کھڑے ہیں۔

میرے بھائیو! بیعت ایک شرعی معاہدہ ہے اور شریعت کے اوامر و نواہی کا احترام، دین کے بنیادی اصولوں میں سے ہے۔

اللہ تعالیٰ فرماتا ہے:

﴿ذَلِكَ وَمَنْ يُعِظْهُمْ حُرْمَتِ اللَّهِ فَهُوَ خَيْرٌ لَهُ عِنْدَ رَبِّهِ﴾ [الحج: ۳۰]

”یہ ساری باتیں یاد رکھو، اور جو شخص ان چیزوں کی تعظیم کرے گا جن کو اللہ نے حرمت دی ہے، تو اس کے حق میں یہ عمل اس کے پروردگار کے نزدیک بہت بہتر ہے۔“

نیز اللہ عز و جل فرماتا ہے:

﴿ذَلِكَ وَمَنْ يُعِظْهُمْ شَعَائِرَ اللَّهِ فَإِنَّهُمْ مِنْ تَقْوَى الْقُلُوبِ﴾ [الحج: ۳۲]

”یہ ساری باتیں یاد رکھو، اور جو شخص اللہ کے شعائر کی تعظیم کرے تو یہ بات دلوں کے تقویٰ سے حاصل ہوتی ہے۔“

اور اللہ تعالیٰ فرماتا ہے:

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ [النور: ۶۳]

”لہذا جو لوگ اس کے حکم کی خلاف ورزی کرتے ہیں، ان کو اس بات سے ڈرنا چاہیے کہ کہیں ان پر کوئی آفت نہ پڑے، یا انھیں کوئی دردناک عذاب نہ آپکڑے۔“

[شریعت کے احکام سے روگردانی کی نحوست]

اے میرے بھائیو، میرے بیٹو اور میرے سر کے تاج، مجاہدین شام!

ان تغیرات اور نشیب و فراز سے پہلے اپنی حالت پر نظر ڈالو۔ نہایت مختصر مدت میں شہر اور صوبے فتح ہوئے، دشمنوں کو شکست ہوئی، تمہیں عظیم غنیمتیں حاصل ہوئیں، تمہارے دشمن تمہارے پرچموں سے خوف کھانے لگے اور اللہ تعالیٰ نے ہماری مدد فرمائی۔ پھر ان تبدیلیوں اور انقلابات کے بعد کی حالت دیکھو، خصوصاً اس وقت کے بعد جب امریکا کا خوف دلوں میں سرایت کر گیا۔ اللہ تعالیٰ کے اس فرمان کو یاد کرو:

﴿وَلَقَدْ صَدَقَكُمُ اللَّهُ وَعْدَهُ إِذْ تَخُسُّوهُمْ بِآذِنِهِ حَتَّىٰ إِذَا فُشِلْتُمْ وَتَنَارَ عُنْتُمْ فِي الْأَمْرِ وَعَصَيْتُمْ مِنْ بَعْدِ مَا أَرَاكُمْ مَا تُحِبُّونَ مِنْكُمْ مَن يُرِيدُ الدُّنْيَا وَمِنْكُمْ مَن يُرِيدُ الْآخِرَةَ تُمْ صَرَفَكُم عَنْهُمْ

لِيَبْتَلِيَكُمْ وَلَقَدْ عَفَا عَنْكُمْ وَاللَّهُ ذُو فَضْلٍ عَلَى الْمُؤْمِنِينَ ﴿١٥٢﴾ آل عمران

”اور اللہ نے یقیناً اس وقت اپنا وعدہ پورا کر دیا تھا جب تم دشمنوں کو اسی کے حکم سے قتل کر رہے تھے، یہاں تک کہ تم نے کمزوری دکھائی اور حکم کے بارے میں باہم اختلاف کیا، اور جب اللہ نے تمہاری پسندیدہ چیز تمہیں دکھائی تو تم نے (اپنے امیر کا) کہنا نہیں مانا۔ تم میں سے کچھ لوگ وہ تھے جو دنیا چاہتے تھے اور کچھ لوگ وہ تھے جو آخرت چاہتے تھے۔ پھر اللہ نے ان کافروں سے تمہارا رخ پھیر دیا تاکہ تمہیں آزمائے۔ البتہ اب وہ تمہیں معاف کر چکا ہے، اور اللہ مومنوں پر بڑا فضل کرنے والا ہے۔“

اے اللہ! ہمیں معاف فرما، اپنے فضل سے ہمیں رزق عطا کر اور ہمارے اعمال کی وجہ سے ہمارا مواخذہ نہ فرما۔
امام بخاری رحمہ اللہ نے ایک باب قائم کیا ہے: ”قتال سے پہلے نیک عمل“۔ پھر انھوں نے سیدنا ابو درداء رضی اللہ عنہ کا یہ قول نقل کیا ہے:
إِنَّمَا تَقَاتِلُونَ بِأَعْمَالِكُمْ.

”تم اپنے اعمال کے بل بوتے پر لڑتے ہو۔“

اور شیخ فلاں کہتے ہیں: ”ہم کسی بھی صورت نئی جماعت قائم کرنے کی اجازت نہیں دیں گے۔“

حالانکہ اس شیخ کے امیر اور استاد، شیخ ابو خالد سوری رحمہ اللہ تھے۔ جب میں نے ’داعش‘ اور ’جہاد النصرہ‘ کے درمیان پیدا ہونے والے تنازعے کے سلسلے میں انہیں ’القاعدہ‘ کی قیادت کا نمائندہ مقرر کیا... اسی ’القاعدہ‘ کا، جسے اب ان لوگوں نے ایسی نئی جماعت قرار دے دیا ہے جس کے قیام کی اجازت نہیں دی جاسکتی... تو شیخ ابو خالد رحمہ اللہ نے مجھے محبت اور ادب سے لبریز ایک خط لکھا، جس میں درج تھا:

”میرے محبوب شیخ ابو الفتح کے نام؛ اللہ تعالیٰ آپ کی حفاظت اور نگہبانی فرمائے۔“

کئی دشوار گزار برسوں اور سخت دنوں کے بعد کسی چیز نے میرے دل کو اتنا مانوس، سینے کو اتنا کشادہ اور خوشی کو اتنا تازہ نہیں کیا، جتنا آپ کے گرامی نامے نے کیا۔“

آگے چل کر انھوں نے لکھا:

”اگر آپ نے مجھے ’الدولۃ الاسلامیہ عراق‘ اور ’جہاد النصرہ‘ کے درمیان پیدا ہونے والے بحران کے حل میں معاون و مددگار کے طور پر منتخب کیا ہے تو میں اللہ تعالیٰ سے دعا کرتا ہوں کہ میں آپ کے لیے ایک نیک اور مخلص رازدار مشیر اور ایسا رہنما

ثابت ہوں جو اپنی قوم سے جھوٹ نہیں بولتا۔

پھر ایسا کیا بدل گیا؟ اور یہ تبدیلی کیوں آگئی؟

[ہم ملا محمد عمر رحمۃ اللہ علیہ اور ملا اختر منصور رحمۃ اللہ علیہ کی درس گاہ کے تربیت یافتہ ہیں، جو وفا اور اعلیٰ اخلاق کا درس دیتی ہے]

ایک دوسرے محترم شیخ ایک عمومی اجتماع میں کھڑے ہو کر خطاب کرتے ہیں: ”القاعدہ ختم ہو چکی ہے، القاعدہ کو بھول جاؤ۔“ سبحان اللہ! اے عزیز! تم بھی میری ہی طرح ایک بے بس، زیرِ تعاقب اور مطلوب شخص ہو۔ مصیبتیں آخر تمام مصیبت زدگان کو یکجا کر دیتی ہیں۔

کیا تم یہ پسند کرو گے کہ ’القاعدہ‘ تمہارے بارے میں کہے: ”فلاں کا دور ختم ہو گیا، اب اسے بھول جاؤ؟“

ان شاء اللہ، ہم ایسا کبھی نہیں کہیں گے۔ اے عزیز! کیا تم جانتے ہو کیوں؟

اس لیے کہ ہم ملا محمد عمر رحمۃ اللہ علیہ اور ملا محمد اختر منصور رحمۃ اللہ علیہ کی درس گاہ کے تربیت یافتہ ہیں؛ یعنی امارت اسلامیہ کی اس درس گاہ کے، جو وفاداری، اعلیٰ اخلاق، پناہ لینے والے کی حفاظت اور اس مقصد کے لیے اپنی جان اور دنیا قربان کر دینے کا سبق دیتی ہے۔

یہ وہ درس گاہ ہے جس پر ہمارے سردار کعب بن زہیر رضی اللہ عنہ کے یہ اشعار صادق آتے ہیں:

وَإِذَا نَزَلَتْ لِيَمْنَعُوكَ إِلَهُمُ
أَصْبَحْتَ عِنْدَ مَعَاqِلِ الْأَغْفَارِ

(ترجمہ: ”جب تم ان کی پناہ میں آؤ تاکہ وہ تمہاری حفاظت کریں، تو تم خود کو مضبوط اور محفوظ قلعوں کے اندر پاؤ گے۔“)

نبی کریم صلی اللہ علیہ وسلم نے فرمایا:

الْمُسْلِمُ أَخُو الْمُسْلِمِ، لَا يَظْلِمُهُ وَلَا يَخْذُلُهُ وَلَا يَحْقِرُهُ.

”مسلمان مسلمان کا بھائی ہے، نہ اس پر ظلم کرتا ہے، نہ اسے اکیلا چھوڑتا ہے اور نہ اسے حقیر جانتا ہے۔“⁸

اور امام بخاری رحمۃ اللہ علیہ کی روایت میں ہے:

الْمُسْلِمُ أَخُو الْمُسْلِمِ، لَا يَظْلِمُهُ وَلَا يُسْلِمُهُ.

”مسلمان مسلمان کا بھائی ہے، نہ اس پر ظلم کرتا ہے، نہ اسے کسی کے حوالے کرتا ہے۔“^۹

[ہمارے اخلاق اور ہمارے مخالفین کے اخلاق کا موازنہ، شاعر مقنع کندی کے اشعار میں]

وَإِنَّ الَّذِي يَنْبِي وَيُنَبِّئُ بَنِي أَبِي وَيُنَبِّئُ بَنِي عَمِّي لَمُخْتَلِفٌ جِدًّا

(ترجمہ: ”میرے اور میرے سگے و چچا زاد بھائیوں کے باہمی رویے میں بڑا فرق ہے۔)

أَرَاهُمْ إِلَى نَصْرِي بِطَاءٍ، وَإِنْ هُمْ دَعَوْنِي إِلَى نَصْرِ أَتَيْتُهُمْ شَدًّا

(میں دیکھتا ہوں کہ وہ میری مدد میں دیر کرتے ہیں؛ لیکن جب وہ مجھے اپنی مدد کے لیے بلائیں تو میں پوری سرعت سے ان کے پاس پہنچتا ہوں۔)

فَإِنْ يَأْكُلُوا لَحْمِي وَفَرَّتْ لِحُومِهِمْ وَإِنْ يَهْدِمُوا مَجْدِي بَنَيْتُ لَهُمْ مَجْدًا

(اگر وہ میری غیبت کر کے میری آبرو پر حملہ کریں تو میں ان کی آبرو محفوظ رکھتا ہوں؛ اور اگر وہ میری عزت ڈھائیں تو میں ان کے لیے عزت و عظمت کی عمارت تعمیر کرتا ہوں۔)

وَإِنْ يَأْدُوْنِي بِالْعَدَاوَةِ لَمْ أَكُنْ أَبَادِيهِمْ إِلَّا بِمَا يَنْعَتُ الرُّشْدَا

(اگر وہ خود مجھ سے دشمنی کی ابتداء کریں تب بھی میں ان کے مقابلے میں وہی طرز عمل اختیار کرتا ہوں جسے عقل و ہدایت درست قرار دیتی ہے۔)

وَإِنْ قَطَعُوا مَعِيَ الْأَوَاصِرَ ضَلَّهٖ وَصَلْتُ لَهُمْ مَعِيَ الْمَحَبَّةَ وَالْوُدَّ

(اور اگر وہ غلطی میں مبتلا ہو کر مجھ سے تمام رشتے توڑ دیں تو میں اپنی طرف سے ان کے ساتھ محبت اور دوستی کا رشتہ جوڑے رکھتا ہوں۔)

اگر ہمارے بھائی ہماری بھلائیاں، ہمارے احسانات اور ہمارے معاہدوں کو فراموش کر دیں تو ہم اس کے بدلے میں ہرگز ایسا نہیں کریں گے، بلکہ ہم ان کے احسانات، بھلائیاں اور عطاؤں کے معترف رہیں گے اور اللہ سبحانہ و تعالیٰ سے دعا کرتے رہیں گے کہ وہ ہمارے اور ان کے اعمال قبول فرمائے۔ اس حوالے سے اسی قصیدے کے آخری اشعار بھی پیش خدمت کرتا ہوں:

عَلَى أَنْ قَوْمِي مَا تَرَى عَيْنُ نَاطِلٍ كَسَيِّئِهِمْ شَيْئًا وَلَا مُرْدِهِمْ مُرْدًا

وَقَوْمِي رَبِّعٍ فِي الزَّمَانِ إِذَا اشْتَدَّ

بِفَضْلٍ وَأَخْلَامٍ وَجُودٍ وَسُودٍ

(ترجمہ: ”میرے قبیلے کے بوڑھوں اور جوانوں جیسے لوگ کسی دیکھنے والی آنکھ نے نہیں دیکھے۔ وہ فضیلت، دانش، سخاوت اور سرداری کے پیکر ہیں، اور جب زمانہ سخت ہو جائے تو میری قوم بہار بن کر آتی ہے۔“)

[باہمی قتل و قتال کا منصوبہ]

معاملہ صرف القاعدہ کے احسانات فراموش کرنے تک محدود نہیں رہا، بلکہ شام کا جہادی میدان باہمی نزاع کا ایسا جنگل بن چکا ہے جہاں تمام فریق ایک دوسرے پر الزامات اچھالتے ہیں، ایک دوسرے پر فتوؤں کی گولہ باری کرتے ہیں اور ہر شخص کو اپنے مخالف کے فتوؤں سے ایسا خوف لاحق ہے، جیسا کہ کسی لشکر سے خوف لاحق ہوتا ہے۔

وعدے اور عہد تو منعقد ہوتے ہی توڑے جانے لگے ہیں، مفاد کے میدان میں وعدوں اور معاہدوں کے بخرے کیے جا رہے ہیں۔ ایک شخص اتحاد کے معاہدے پر دستخط کرتا ہے اور دوسرے ہی دن اس سے جان چھڑانے لگتا ہے۔ دوسرا کہتا ہے: ”میں اپنی بیعت پر قائم ہوں، مگر خفیہ طور پر“، پھر کچھ مدت بعد وہ بھی اس سے دست بردار ہو جاتا ہے۔ کوئی ایک نئی تنظیم میں شامل ہوتا ہے، پھر اس سے الگ ہو کر لڑنے لگتا ہے، اور یوں باہمی قتال کا سلسلہ جاری رہتا ہے۔

لڑائی کا اصل رخ کھو گیا ہے۔ ہم یہ بنیادی حقیقت فراموش کر بیٹھے ہیں کہ ہماری یہ جنگ ’دفاعی جہاد‘ ہے، جس میں حصول کفایت تک ہر مسلمان کے ساتھ مل کر جہاد کیا جاتا ہے۔ اب صورت حال یہ ہے کہ ہر شخص دوسرے سے لڑ رہا ہے اور شام میں ’اہل سنت کا منصوبہ‘ خود ’اہل سنت کے درمیان جنگ کا منصوبہ‘ بن گیا ہے۔ جو شخص کل تک دوست اور شریک کار تھا، وہ محض ہم سے الگ ہو جانے کے باعث ایسا سرکش دشمن قرار پایا جس کا خاتمہ ضروری سمجھا جانے لگا۔ یوں جنگ پوری شدت سے بھڑک اٹھی، تاہم ہم اللہ کے فضل سے اس تمام صورت حال سے بری ہیں۔

اے ہمارے بھائیو، دوستو اور ہمارے سروں کے تاج، مجاہدین شام! تمہارے باہمی اختلافات اور لڑائیوں نے بیت المقدس، لبنان، عراق، مصر اور اردن میں بسنے والے مسلمانوں کے دل توڑ دیے ہیں۔ وہ تمہیں اپنی نجات کی ابھرتی ہوئی امید اور اپنی آزادی و عزت کی روشن صبح سمجھتے تھے۔

اے ہمارے بھائیو، دوستو اور ہمارے سروں کے تاج، مجاہدین شام! ہمیں اپنے اختلافات دفن کر دینے، باہمی لڑائیاں ختم کرنے اور پوری امت کے ساتھ مل کر شام پر حملہ آور عالمی شیطانی اتحاد کا راستہ روکنے کی ضرورت ہے۔ یہ ’دفاعی جہاد‘ ہے، کیا ہم یہ حقیقت بھول گئے ہیں؟

[شام کیوں امتِ مسلمہ کے مصائب سے لا تعلق ہوتا جا رہا ہے]

بات صرف یہاں تک محدود نہیں، بلکہ شام کا جہادی میدان آہستہ آہستہ امت کے مصائب سے لا تعلق ہوتا جا رہا ہے۔ جزیرہ عرب میں آل سعود محض دو یا تین دنوں کے دوران دعوت و جہاد کی چوالیس نمایاں شخصیات کو قتل کر دیتے ہیں، مگر شام کی کسی ایک جہادی تنظیم کی جانب سے بھی اس کی مذمت میں ایک لفظ تک سنائی نہیں دیتا۔

یہ پسپائی کیوں؟ کیا وہ اس کوشش میں ہیں کہ امریکا اور سعودی عرب ان سے اس طرح دشمنی نہ کریں جس طرح ’القاعدہ‘ سے کرتے ہیں؟ آخر امریکا اور سعودی عرب ’القاعدہ‘ سے دشمنی کیوں کرتے ہیں؟ اس لیے کہ ’القاعدہ‘ امتِ مسلمہ کے حقوق کا دفاع کرتی، ایجنٹوں اور خائنوں کو بے نقاب کرتی اور کھلے عام اعلان کرتی ہے کہ جزیرہ عرب کے حکمران اور خلیجی ریاستوں کے رؤساء لٹیرے ہیں، جو مسلمانوں کی دولت لوٹ کر ان کے دشمنوں کے حوالے کرتے ہیں۔ شیخ اسامہ بن لادن رحمۃ اللہ علیہ نے اس لوٹ مار کو انسانی تاریخ کی سب سے بڑی چوری قرار دیا تھا۔ یہ چوری انھی ایجنٹوں کے ہاتھوں انجام پائی جنہوں نے خود کو امریکی حکومت کے ذلیل و تابع فرمان کارندوں میں تبدیل کر لیا۔

اسی وجہ سے امریکا لازماً شیخ اسامہ بن لادن رحمۃ اللہ علیہ سے نفرت کرتا ہے۔ لیکن کیا امریکا جس سے نفرت کرے، ہم بھی اسی سے نفرت کرنے لگیں گے، خواہ امریکا ہم پر بم برسائے، ہمیں تباہ کرے، ہمارے شہروں کو برباد کر دے اور ہم پر علوی گروہ یا سیسی و حفتر جیسا کوئی دوسرا آلہ کار مسلط کر دے؟

مصلحت پسندی اور اصولوں سے دست برداری کی راہ دکھانے والے کہتے ہیں: ”القاعدہ نے پوری دنیا کو اپنا دشمن بنالیا ہے، جب

’ایہ بھی ایک سنگین فتنہ ہے جس کا آج اہل جہاد کو سامنا ہے، کہ اگر وہ پوری امت کا نام لیتے ہیں تو ساری مغربی طاقتیں ان کی دشمن بن جاتی ہیں۔ چنانچہ وہ اپنے زعم میں دشمنوں کو کم کرنے کی غرض سے اپنے جہاد کو ’نیشنلائز‘ کر لیتے ہیں۔ لیکن معاملہ صرف اس حد تک نہیں رکنا کہ وہ یہ ظاہر کریں کہ وہ کسی خاص علاقے میں مقامی دشمن کے خلاف جنگ کر رہے ہیں، بلکہ وہ اس کے بعد مغربی طاقتوں کے مظالم پر بھی خاموشی اختیار کر لیتے ہیں اور امت کے مظلوموں کی مدد سے بھی دستبردار ہو جاتے ہیں۔ اس کے بعد وہ اس رخ پر مزید آگے بڑھ کر، دشمن کی سازشوں کا شکار ہو جاتے ہیں اور عالمی طاقتوں اور ان کے حاشیہ نشین منافقین سے مدد کے خواہاں بھی ہو جاتے ہیں اور ان مجاہدین کے بھی خلاف صف آراء ہو جاتے ہیں جو دنیا بھر میں کفار کے مظالم کے خلاف آواز اٹھاتے ہوں اور ہر مظلوم کا ساتھ دیتے ہوں۔ اپنے آپ کو کسی خاص علاقے میں مشغول جہاد رکھنا، اس میں کوئی قباحت نہیں، لیکن یہ مذکورہ بالا صورت یقیناً ایک فتنہ ہے۔ جو گروہ اس میں مبتلا ہو گا تو وہ بالآخر عالمی طاقتوں کے ہاتھوں اپنی محنت ضائع کر دے گا، یا ان کا ایجنٹ بن جائے گا۔ والعیا باللہ۔

امارت اسلامیہ ہمارے سروں کا تاج ہے، انھوں نے ایک مخصوص علاقے میں جہاد کیا، لیکن کبھی ایک لمحے کے لیے بھی شریعت کے ایک حکم سے بھی تنازل نہیں کیا، کبھی کسی ایک مسلمان سے بھی قطع تعلق نہیں کیا، بلکہ خود ایک مسلمان کے لیے اپنی پوری حکومت تک قربان کر دی، اپنے اس جہاد میں افغانستان کے اندر موجود کسی ایک کافر قوت کو نہ تحفظ دیا اور نہ ہی باہر کی کسی کفریہ طاقت کو راضی کرنے کی کوشش کی۔ اللہ تعالیٰ ہمیں امارتِ اسلامیہ کی نصرت کی توفیق عطا فرمائیں، آمین۔

(ادارہ)

کہ ہم اپنے مسئلے کو صرف شام تک محدود رکھنا چاہتے ہیں۔“ اے مصلحت کے نام پر اصول قربان کرنے والو! 'القاعدہ' نے امت، اس کے دین، اس کی عزت اور اس کے وسائل کا دفاع کیا ہے۔

اے مصلحت پسند تجزیہ کارو! کیا تم خود سے یہ سوال نہیں کرتے کہ پوری دنیا شام کے خلاف کیوں جمع ہو گئی؟ اگر شام کا جہاد محض ایک محدود اور الگ تھلگ مسئلہ ہو تا تو کیا یہ تمام افواج، اتحاد اور حکومتیں شام میں امت مسلمہ کی اس بیداری کے خلاف اکٹھی ہو جاتیں؟ شام کا مسئلہ فلپائن کے انتخابات یا یوکرین میں کسی حکمران کے انتخاب جیسا معمولی مسئلہ نہیں ہے۔

شام اسلام اور اس کے دشمنوں کے درمیان ایک عالمی جنگ کا میدان ہے۔ درحقیقت یہ صلیبی جنگوں ہی کی موجودہ کڑی ہے۔ یہی وہ حقیقت ہے جس سے تفرقے کے نظریہ ساز آنکھیں بند کیے ہوئے ہیں، حالانکہ اس کا پھندا خود انہی کی گردنوں کے گرد کستا جا رہا ہے۔

اسی طرح شیخ عمر عبدالرحمن رحمۃ اللہ علیہ کا انتقال ہو گیا۔ وہ ایک جلیل القدر، سر بلند، مجاہد اور صابر عالم تھے، جو اپنے دین پر نازاں اور ایسے بلند قامت انسان تھے جنہوں نے کبھی سر جھکانا نہیں سیکھا۔ وہ تین قید خانوں... نابینائی، بیماری اور زندان... میں مقید رہے۔ وہ ہمارے شیخ اور مجاہدین کے شیخ تھے، لیکن میرے علم کے مطابق شام کی کسی جہادی تنظیم نے ان کی وفات پر تعزیت کا ایک کلمہ تک نہیں کہا۔ اگر میں غلطی پر ہوں تو میری اصلاح کر دیجیے۔

کیا یہ باعثِ عار نہیں کہ شام کی جہادی تحریکیں انہیں فراموش کر دیں، جب کہ ان کی وکیل لین اسٹیورٹ "انہیں یاد رکھے؟ اس خاتون نے شیخ کا دفاع کرنے اور ان کے بیانات دوسروں تک پہنچانے کی پاداش میں سات سال قید کاٹی، مگر اس کے باوجود وہ اس ہسپتال کے سامنے پہنچی جہاں شیخ نے وفات پائی تھی اور ان سے وفاداری کا اظہار کرتے ہوئے وہاں پھولوں کی چادر رکھی۔

یہ بے اعتنائی صرف شام سے باہر کے لوگوں تک محدود نہیں، بلکہ خود شام کے اندر بھی جہادی تحریکیں اپنے اکابر مجاہدین اور شیوخ کو یاد نہیں کرتیں۔ ہمارے محبوب بھائی، زاہد و قائد، شیخ ابو الخیر رحمۃ اللہ علیہ شام ہی میں مجاہدین کے درمیان شہید ہوئے، مگر شام کی کسی ایک جہادی جماعت نے بھی ان کے حق میں تعزیت کا ایک کلمہ تک نہیں کہا۔ کیوں؟ کیا صرف اس لیے کہ وہ امریکا کی دشمن 'القاعدہ' سے وابستہ تھے؟

وہی ابو الخیر جن سے انھوں نے بھرپور استفادہ کیا، مگر ان کی شہادت پر تعزیت کا ایک لفظ بھی نہ کہا، حالانکہ ہمارے درمیان

"Lynne F. Stewart ایک امریکی خاتون وکیل تھی، جس نے شیخ عمر عبدالرحمن رحمۃ اللہ علیہ کے مقدمے کی بیروی کی۔ پھر اس پر امریکہ میں یہ الزام لگا کہ وہ شیخ عمر عبدالرحمن رحمۃ اللہ علیہ کے پیغامات ان کی جماعت یعنی 'الجماعۃ الاسلامیہ' تک پہنچاتی رہی ہے۔ اس کی بنیاد پر ۲۰۰۶ء میں اسے امریکی عدالت نے ۲۸ ماہ کی قید سنائی۔ پھر ۲۰۱۰ء میں اس کی سزا سات سال قید کر دی گئی۔ تاہم صحت کی سنگین خرابی کی وجہ سے دسمبر ۲۰۱۳ء میں اسے رہا کر دیا گیا۔ ۲۰۱۷ء میں وہ کینسر سے فوت ہو گئی۔ وہ امریکیوں پر ہونے والے حملوں کی اس وجہ سے حمایت کرتی تھی کہ خود امریکی کتنے ہی مسلمانوں کے قاتل ہیں اور یہ توبہ لہ ہے۔ (ادارہ)

مبارک باد اور تعزیت کے پیغامات دائیں بائیں بانٹے جاتے ہیں۔

اے ہمارے بھائیو، دوستو اور ہمارے سروں کے تاج، شام کے بہادر مجاہدو! اللہ تعالیٰ فرماتا ہے:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا ۝﴾ [الفتح: ۱۸]

”یقیناً اللہ ان مومنوں سے بڑا خوش ہوا جب وہ درخت کے نیچے تم سے بیعت کر رہے تھے، اور ان کے دلوں میں جو کچھ تھا وہ بھی اللہ کو معلوم تھا، اس لیے اس نے ان پر سکینت اتار دی، اور ان کو انعام میں ایک قریبی فتح عطا فرمادی۔“

اور اللہ سبحانہ و تعالیٰ فرماتا ہے:

﴿يَسْأَلُونَكَ عَنِ الْأَنْفَالِ قُلِ الْأَنْفَالُ لِلَّهِ وَالرَّسُولِ فَأَتَقُوا اللَّهَ وَأَصْلِحُوا ذَاتَ بَيْنِكُمْ﴾ [الأنفال: ۱]

”(اے پیغمبر!) لوگ تم سے مالِ غنیمت کے بارے میں پوچھتے ہیں۔ کہہ دو کہ مالِ غنیمت (کے بارے میں فیصلے) کا اختیار اللہ اور اس کے رسول کو حاصل ہے۔ لہذا تم اللہ سے ڈرو، اور آپس کے تعلقات درست کر لو۔“

نیز اللہ عز و جل فرماتا ہے:

﴿إِنَّ الَّذِينَ تَوَلَّوْا مِنْكُمْ يَوْمَ الْتَقَى الْجَمْعَانِ إِنَّمَا اسْتَزَلَّهُمُ الشَّيْطَانُ بِبَعْضِ مَا كَسَبُوا وَلَقَدْ عَفَا اللَّهُ عَنْهُمْ إِنَّ اللَّهَ غَفُورٌ حَلِيمٌ ۝﴾ [آل عمران: ۱۵۵]

”تم میں سے جن لوگوں نے اس دن پیڑھ پھیری جب دونوں لشکر ایک دوسرے سے ٹکرائے، درحقیقت ان کے بعض اعمال کے نتیجے میں شیطان نے ان کو لغزش میں مبتلا کر دیا تھا۔ اور یقین رکھو کہ اللہ نے انھیں معاف کر دیا۔ یقیناً اللہ بہت معاف کرنے والا، بڑا بردبار ہے۔“

اور اللہ سبحانہ و تعالیٰ فرماتا ہے:

﴿وَلَمَّا أَصَابَكُمْ مُصِيبَةٌ قَدْ أَصَبْتُمْ مِنْهَا قُلْتُمْ أَلَيْسَ هَذَا قُلْ هُوَ مِنْ عِنْدِ أَنْفُسِكُمْ﴾ [آل عمران: ۱۶۵]

”جب تمہیں ایک ایسی مصیبت پہنچی جس سے دو گنی تم (دشمن) کو پہنچا چکے تھے تو کیا تم ایسے موقع پر یہ کہتے ہو کہ یہ مصیبت کہاں سے آگئی؟ کہہ دو کہ یہ خود تمہاری طرف سے آئی ہے۔“

ہم چاہتے ہیں... اور میں سب سے بڑھ کر اس کا محتاج ہوں... کہ اپنے دلوں کی اصلاح کریں۔ ہمارا رب ہمارے اندر اہل ایمان کے لیے نرمی اور کافروں کے مقابلے میں عزت و استقامت دیکھے۔ ہم سچائی کے ساتھ اپنا محاسبہ کریں، اپنے طرزِ عمل پر نظر ثانی کریں، اپنی غلطیوں کی اصلاح اور اللہ تعالیٰ سے مغفرت طلب کریں، پھر نصرت، کشادگی اور فتح کے منتظر رہیں۔

[ہم چاہتے ہیں کہ دشمنانِ دین کے مقابلے میں پوری امت ایک صف بن جائے]

ہم چاہتے ہیں کہ ترکستان سے بحرِ اوقیانوس کے ساحلوں تک پوری امت کے ساتھ ایک مضبوط، متحد اور سیدہ پلائی ہوئی صف بن کر کھڑے ہوں۔ ہم چاہتے ہیں کہ اللہ تعالیٰ کا یہ فرمان ہمارے اندر حقیقت بن کر جلوہ گر ہو:

﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًّا كَذَلِكَ بُنِيَ مَرْصُوصٌ﴾ [الصف: ۴]

”حقیقت یہ ہے کہ اللہ ان لوگوں سے محبت کرتا ہے جو اس کے راستے میں اس طرح صف بن کر لڑتے ہیں جیسے وہ سیدہ پلائی ہوئی عمارت ہو۔“

اے اللہ! ہماری پرانہ جمعیت کو یکجا فرما، ہمارے دلوں میں الفت پیدا فرما، ہماری صفوں کو متحد کر دے اور ہمارے دشمن کے مقابلے میں ہماری مدد فرما، ہمارے گناہوں اور اپنی جانوں پر کی گئی زیادتیوں کے سبب ہمارا مواخذہ نہ فرما۔

اے اللہ! ہمارے گناہوں کے باعث ہمیں اپنی نصرت اور قبولیتِ دعا سے محروم نہ فرما۔ اے اللہ! اگر ہم اس لائق نہیں کہ تو ہماری مدد فرمائے اور ہماری دعا قبول کرے تو اپنے جو دو کرم سے ہمیں اس کا اہل بنادے۔ ہماری دست گیری فرما اور ہمیں اپنے حضور اس شان سے لے جا جو تیرے کرم کے شایاں ہے۔

اے اللہ! تو خوب جانتا ہے کہ ہم تعاقب زدہ، بے گھر اور مہاجر ہیں، لہذا جو لوگ ہمیں نکالنے اور ہم پر تنگی مسلط کرنے کے درپے ہیں، ان کی اذیت سے ہمیں محفوظ فرما۔ اپنی زمین میں ہمارے لیے کشادگی پیدا فرما اور اسے ہمارے لیے فراخ کر دے۔

وَأَخِرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ، وَصَلَّى اللَّهُ عَلَى سَيِّدِنَا مُحَمَّدٍ وَآلِهِ وَصَحْبِهِ وَسَلَّمَ،

وَالسَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ